

பாடசாலைகளுக்கு விடுமுறை நீடிப்பு!

கொழும்பு, ஜூலை 16

நாட்டிலுள்ள அனைத்துப் பாடசாலைகளுக்கும் மேலும் மூன்று நாட்கள், விடுமுறை வழங்கப்பட்டுள்ளது என்று கல்வி அமைச்சு அறிவித்துள்ளது.

11



உதயன்

கடர் : 37
கதிர் : 232

சனிக்கிழமை
16 ஜூலை 2022

ஆனி 32 ஆம் நாள்
வள்ளுவர் ஆண்டு 2053

பக்கங்கள்: 12
விலை : ரூ. 50

பதில் ஜனாதிபதியாக பதவியேற்றார் ரணில்



'19' விரைவில் நடைமுறையாகும்

'மேன்மைதங்கிய' தேவையில்லை

தேசியக் கொடியே போதும்; ஜனாதிபதியின் கொடி வேண்டாம்

கொழும்பு, ஜூலை 16

கோத்தாபய ராஜபக்ச பதவி விலகியதைத் தொடர்ந்து, பதில் ஜனாதிபதியாக ரணில் விக்கிரமசிங்க நீதியரசர் ஜயந்த ஜயசூரிய முன்னிலையில் நேற்றுப் பதவியேற்றார். பதவியேற்ற சில மணிநேரங்களில் 19ஆவது திருத்தம் உள்ளிட்ட பல்வேறு முக்கியமான அறிவிப்புகளை அவர் வெளியிட்டார்.

11

உத்தியோகபூர்வமாக விலகினார் கோத்தாபய

கொழும்பு, ஜூலை 16

ஜனாதிபதி கோத்தாபய ராஜபக்சவால் அனுப்பப்பட்ட பதவி விலகல் கடி

தம் நேற்றுமுன்தினம் தனக்குக்கிடைத்துள்ளது என்று சபாநாயகர் மஹிந்த

11

ஜனாதிபதித் தெரிவில் பொது இணக்கப்பாடு

மதத்தலைவர்கள் வலியுறுத்து

கொழும்பு, ஜூலை 16

ஜனாதிபதித் தெரிவில் பொது இணக்கப்பாடு

டைக்கடைப்பிடிக்குமாறு சர்வ மதத்தலைவர்கள் நாடாளுமன்ற

11

மஹிந்த, பஸில் வெளியேறத் தடை

உயர்நீதிமன்றம் அதிரடி

கொழும்பு, ஜூலை 16

ராஜபக்ச யுகம் மக்களின் தன்னெழுச்சிப் போராட்டத்தால் முடிவுக்

குக் கொண்டுவரப்பட்ட டுள்ள நிலையில், முன்னாள் பிரதமர் மஹிந்த ராஜபக்ச

11

தடையின்றிய எரிபொருள் முடிகின்றது வரிசையுமம்!

பெற்றோலியக் கூட்டுத்தாபனம் தெரிவிப்பு

கொழும்பு, ஜூலை 16

மக்களுக்குத் தேவையான டீசல் மற்றும் பெற்றோலை எந்தவித தட்டுப்பாடுமின்றி

11

நாடாளுமன்றம் இன்று கூடுகிறது

கொழும்பு, ஜூலை 16

நாடாளுமன்றத்தின் சிறப்பு அமர்வு இன்று இடம் பெறும் என்று சபாநாயகர் மஹிந்தயாப்பா அபே

வர்தன தெரிவித்தார்.

கோத்தாபயவின் பதவி விலகலை நேற்றைய தினம் உறுதிப்படுத்தும்போதே

11

ஜனாதிபதி வேட்பாளராக சஜித் களமிறக்கம்!

ஜே.வி.பியும் மந்திராலோசனை

கொழும்பு, ஜூலை 16

ஜூலை மாதம் 20ஆம் திகதி இடம்பெறவுள்ள ஜனாதிபதித் தெரிவில்,

ஜக்கிய மக்கள் சக்தியின் சார்பாக சஜித்தை வேட்பாளராக்குவது என்று தீர்மானிக்கப்

11

டலஸும் போட்டி பெரமுன உடைவு

கொழும்பு, ஜூலை 16

ஜனாதிபதியைத் தெரிவு செய்வதற்காக அடுத்த வாரம் நாடாளுமன்றத்தில் வேட்டிமுன்கள்

11

தமிழகத்தில் 7 பேர் தஞ்சம்!

சென்னை, ஜூலை 16

இலங்கையில் நிலவும் பொருளாதார நெருக்கடிகளை அடுத்து, இலங்கை அரசு தமது

11



நாடாளுமன்றத்தில் உச்சப் பாதுகாப்பு!

கொழும்பு, ஜூலை 16

நாடாளுமன்ற சிறப்பு அமர்வு இன்று இடம் பெறவுள்ள நிலையில்,

நாடாளுமன்றத்தின் பாதுகாப்பு பலப்படுத்தப்பட்டுள்ளது. கோத்தாபய

11

புந்திய செய்தி

ஜனாதிபதி டலஸ்; பிரதமராக சஜித்?

இருதரப்புப் பேச்சு கைகூடும் நிலை

பேரம் பேசும் படலமும் ஆரம்பம்

19ஆம் திகதிவரை அரசியல் பரபரப்பு

நேற்று நள்ளிரவு தாண்டியும் தொடரும் ஆலோசனை

கொழும்பு, ஜூலை 16

பெறவுள்ள நிலையில், ஜனாதிபதி புதிய ஜனாதிபதியை தெரிவு செய்வதற்கான வாக்கெடுப்பு எதிர்வரும் 20 ஆம் திகதி நடை

பதவிக்கு மும்முனை போட்டி நிலவக்கூடுமென எதிர்பார்க்கப்படுகின்றது.

11

எரிபொருள், அத்தியாவசியபொருள்கள் விநியோக செயற்றிட்ட அறிக்கை தேவை சட்டமா அதிபருக்கு உயர்நீதிமன்றம் உத்தரவு

கொழும்பு, ஜூலை 16

நாட்டுக்கு இறக்குமதி செய்யப்படும் எரிபொருள் உள்ளிட்ட அத்தியாவசிய பொருள்களை முன்னுரிமை அளித்து விநியோகிக்கும் முறையான வேலைத்திட்டம் ஒன்றை வகுத்து அதுகுறித்து அறிக்கை சமர்ப்பிக்குமாறு சட்டமா அதிபருக்கு உயர்நீதிமன்றம் உத்தரவிட்டுள்ளது.

நீதியரசர் விஜித் மலல்கொட தலைமையிலான மஹிந்த சமயவாதன மற்றும் அர்ஜன ஒபேசேகர ஆகிய நீதியரசர்கள் உள்ளடக்கிய குழாம் இந்த உத்தரவை பிறப்பித்தது. மின்சாரம், சமையல் எரிவாயு, எரி பொருள், பால்மா, மருந்துகள் மற்றும் உணவுப்பொருள்களை தட்டுப்பாடின்றி மக்களுக்குப் பெற்றுக் கொடுக்க தேவையான நடவடிக்கைகளை அமைச்சரவை உள்ளிட்ட பொறுப்பானவர்களுக்கு உத்தரவிடுமாறு கோரி இலங்கை சட்டத் தரணிகள் சங்கம் தாக்கல் செய்துள்ள இரு அடிப்படை உரிமை மனுக்கள் நேற்றுமுன்தினம் விசாரணைக்கு எடுத்துக்கொள்ளப்பட்டபோதே உயர்நீதிமன்றம் இந்த உத்தரவை பிறப்பித்தது. இதுதொடர்பில் மேலும் தெரிய வருவதாவது:-

பிரதமர் மஹிந்த ராஜபக்ச, உள்ளிட்ட அமைச்சரவை உறுப்பினர்கள், திறைசேரியின் செயலர், மத்திய வங்கி ஆளுநர், மத்திய வங்கியின் நிதிச்சபை, இலங்கை மின்சார சபை, கனிய எண்ணெய் கூட்டுத்தாபனம், அரசு மருந்தாக்கல் கூட்டுத்தாபனம், சட்டமா அதிபர் உள்ளிட்ட 42 பேர் பிரதிவாதி களாக பெயரிடப்பட்டுள்ளனர். கடந்த தவணையின்போது உயர்நீதிமன்றம் எரிபொருள் கொள்வனவு, விநியோகம், விநியோக நடவடிக்கையின் போது முன்னுரிமை அளிக்கப்படும் துறைகள் எவை என்பதை தெளிவுபடுத்தி அறிக்கை சமர்ப்பிக்க உத்தரவிட்டிருந்தது. அதன்படி வலு சக்தி மற்றும் மின்சக்தி அமைச்சின் செயலாளரின் அறிக்கை மன்றில் விசாரணைக்கு எடுக்கப்பட்டபோது சட்டமா அதிபர்

சார்பில் முன்னிலையான மேலதிக சொலிசிட்டர் ஜெனரல் நரின் புள்ளே சமர்ப்பித்தார். எனினும் அந்த அறிக்கையில் குறிப்பிடப்பட்டுள்ள வேலைத்திட்டம் தொடர்பில் திருப்தியில்லை. ஆகவே தாக்கல் செய்யப்பட்ட இரு அடிப்படை உரிமை மனுவின்படி நாட்டுக்கு இறக்குமதி செய்யப்படும் எரிபொருள் மற்றும் அத்தியாவசியமான பொருள்களாக கருதப்படும் உணவு, சமையல் எரிவாயு, பால்மா, மின்சாரம், மருந்துகள் போன்றவற்றைத் தட்டுப்பாடின்றி நிவாரண விலையின் கீழ் தொடர்ச்சியாக மக்களுக்கு விநியோகிப்பதற்கும் முறையான செயற்றிட்டம் ஒன்றைத் தயாரித்து சமர்ப்பிக்குமாறு சட்ட மா அதிபருக்கு உயர்நீதிமன்றம் உத்தரவிட்டுள்ளது. (ச-இ)

சஜித்துக்கு நேசக்கரம் நீட்டும் சிறிலங்கா சுதந்திரக் கட்சி

கொழும்பு, ஜூலை 16

எதிர்க்கட்சிகளுக்கு ஆட்சி அமைக்க சந்தர்ப்பம் வழங்கப்பட வேண்டுமென சிறிலங்கா சுதந்திரக் கட்சியின் பொதுச் செயலர் தயாசிறி ஜயசேகர தெரிவித்துள்ளார்.



கட்சித் தலைவர்கள் கூட்டம் நேற்று முடிவடைந்த பின்னர் ஊடகங்களுக்குக் கருத்துத் தெரிவிக்கையிலேயே மேற்கண்டவாறு கூறினார். அவர் மேலும் தெரிவித்ததாவது:- எதிர்க்கட்சியே மாற்று அரசாங்கமாக கருதப்படுவதால், நாட்டை நடத்துவதற்கு எதிர்க்கட்சிக்கு சந்தர்ப்பம் வழங்கப்படவேண்டும். எதிர்க்கட்சியில் இருந்து ஒருவரை ஜனாதிபதி பதவிக்கு நியமிக்க பல எதிர்க்கட்சிகள் உடன்பாடு எட்டியுள்ளன - என்றார். (ஒ-இ)

மீனவர்கள் விடுதலை படகுகள் அரசுடமை

யாழ்ப்பாணம், ஜூலை 16

இந்திய மீனவர்கள் 11 பேரும் ஊர்காவற்றுறை நீதிமன்றத்தால் பத்தாண்டுகள் ஒத்திவைக்கப்பட்ட சிறைத் தண்டனையுடன் விடுதலை செய்யப்பட்டுள்ளனர். கடந்த 4 ஆம் திகதி ஒரு படகில் அத்துமீறி மீன்பிடி நடவடிக்கையில் ஈடுபட்டிருந்த ஐந்து பேர் கடற்படையினரால் கைது செய்யப்பட்டிருந்தனர். அதேபோல 11 ஆம் திகதி ஒரு படகில் சட்டவிரோதமாக அத்துமீறி மீன்பிடி நடவடிக்கையில் ஈடுபட்டிருந்த 6 பேர் கைது செய்யப்பட்டிருந்தனர். இரண்டு சந்தர்ப்பங்களிலும் கைதானவர்கள் தொடர்பிலான வழக்கு விசாரணை நேற்று வெள்ளிக்கிழமை ஊர்காவற்றுறை நீதிமன்றில் நடைபெற்றது. இதன்போது, 10 ஆண்டுகள் ஒத்திவைக்கப்பட்ட 18 மாதங்கள் சாதாரண சிறைத்தண்டனைத் தீர்ப்பு அறிவிக்கப்பட்டது. அவர்கள் விடுதலை செய்யப்பட்டதுடன் இரண்டு படகு உரிமையாளர்களும் கைதானவர்களுடன் காணப்பட்டமையால் படகுகள் இரண்டும் அரசுடைமையாக்கப்பட்டுள்ளன. (ஒ-இ)

ஐ.தே.க.வை அழித்ததைப் போன்று நாட்டை அழிக்க அனுமதிக்கோம்!

ரணிலைச் சாடுகிறார் ஐ.ம.ச. உறுப்பினர்

கொழும்பு, ஜூலை 16

ரணில் விக்கிரமசிங்கவை ஏன் இவ்வளவு காலமும் ஐக்கிய தேசிய கட்சி தலைமையில் இருந்து அகற்ற முடியாதுள்ளது என்பதை இப்பொழுது இலங்கை மக்கள் உணர்ந்திருப்பார்கள் என திருகோணமலை மாவட்ட ஐக்கிய மக்கள் சக்தியின் நாடாளுமன்ற உறுப்பினர் இம்ரான் மஹ்ரூப் தெரிவித்தார். கிண்ணியாவில் நேற்று இடம் பெற்ற ஊடக சந்திப்பில் கலந்துகொண்டு கருத்து வெளியிடும் போதே அவர் இவ்வாறு தெரிவித்தார். அவர் மேலும் தெரிவித்ததாவது:- புதுவி ஆசை கொண்ட ரணில் விக்கிரமசிங்கவால் ஐக்கிய தேசியக் கட்சி அழிந்தது. அது போன்ற நிலை இலங்கைக்கும் ஏற்படாமல் இருக்க நாம் இதற்கு தீர்வு காண வேண்டும். நாட்டில் ஏற்பட்டுள்ள நெருக்கடி நிலைக்கு நாடாளுமன்றத்திலேயே தீர்வு உள்ளது. நாடாளுமன்றம் கூடி புதிய ஜனாதிபதி ஒருவரை தெரிவு செய்து சர்வகட்சி அரசாங்கத்தை நிறுவுவதன் மூலமே நாட்டில் எழுந்துள்ள நெருக்கடிக்குத் தீர்வு காண முடியும். அதன்பின் மிகக் குறுகிய காலத்துக்குள் தேர்தல் ஒன்றுக்கு செல்லவேண்டும். ஆனால் போராட்டத்தை பயன்ப



டுத்தி சிலர் தமது அரசியல் நோக்கங்களுக்காக இதை திசை திருப்ப முயல்கின்றனர். நாடாளுமன்ற வளாகத்தில் ஏற்படுத்தப்பட்ட அசாதாரண நிலைக்கு இதுவே காரணம். முன்னாள் நாடாளுமன்ற உறுப்பினர்களான சனில் ஹந்துநெத்தி மற்றும் லால்காந்த போன்றவர்கள் போராட்டத்தை முன்னின்று நடத்தியதை காணக்கிடைத்தது. ஆகவே இதை நாம் நாட்டை மேலும் இக்கட்டான சூழ்நிலையில் தள்ளும் மக்கள் விடுதலை முன்னணியின் நோக்கமாகவே பார்க்கிறோம். மக்கள் விடுதலை முன்னணி ஆட்சிக்கு வரவேண்டும் என்றால் சர்வ கட்சி அரசில் பங்கு கொண்டு மூன்றோ அல்லது ஆறோ மாதங்களில் நடைபெறும் தேர்தலில் வெற்றி பெற்று ஆட்சி அமைக்கலாம் ஆனால் ஆவேசமடைந்துள்ள மக்களைத் தூண்டிவிட்டு ஆட்சியைப் பிடிக்க முயலும் முயற்சிகளை கைவிடா விடின் நாடு பெரும் அழிவை நோக்கி செல்லும் - என்றார். (ஒ-இ)



வழக்குத் தள்ளுபடி

கொழும்பு, ஜூலை 16

ரஷ்யாவின் விமான சேவைக்கு எதிராக ஐரிஷ் நிறுவனம் ஒன்றினால் தாக்கல் செய்யப்பட்ட வழக்கை, கொழும்பு வர்த்தக மேல் நீதிமன்றம் நேற்று தள்ளுபடி செய்துள்ளது. வழக்கு நேற்றுக் காலை விசாரணைக்கு எடுத்துக் கொள்ளப்பட்ட போதே கொழும்பு வர்த்தக மேல் நீதிமன்ற நீதிபதி சுமித் பெரேரா இந்த உத்தரவை பிறப்பித்துள்ளார். இந்த வழக்கு விவகாரம் காரணமாக இலங்கைக்கும் ரஷ்யாவுக்கும் இடையில் இராஜதந்திர முறுகல் ஏற்பட்டிருந்தமை குறிப்பிடத்தக்கது. (ஒ-இ)

இந்தியாவில்-

இலங்கை விவகாரத்தை ஆராய அனைத்துக் கட்சிக் கூட்டம்

எதிர்க்கட்சியான காங்கிரஸ் கோரிக்கை

கொழும்பு, ஜூலை 16

இலங்கையின் பிரச்சினைகள் குறித்து ஆராய, இந்திய மத்திய அரசாங்கம், அனைத்து கட்சிகளின் கூட்டத்தைக் கூட்ட வேண்டும் என்று எதிர்க்கட்சியான காங்கிரஸ் கோரியுள்ளது. காங்கிரஸின் மூத்த தலைவர்களின் ஒரு வாரான ஆலோசனை கூட்டம் இந்தக் கோரிக்கையை அடிப்படையாகக் கொண்டு நேற்று மோடியிடம் விடுத்துள்ளார்.

இந்தியாவின் தேசிய பாதுகாப்பை கருதி இந்த கூட்டம் நடத்தப்படவேண்டும் என்பதே அவரின் காரணமாக கூறப்பட்டுள்ளது. அதேநேரம் இலங்கையுடன் சிறந்த உறவை பேணுவதற்கான செயற்பாட்டை இந்திய அரசாங்கம் மேற்கொள்ளவேண்டும். இலங்கையில் தற்போது தொடரும் பிரச்சினைகள் காரணமாக அகதிகள் இந்தியாவுக்கு வரக்கூடும் என்றும் சௌத்ரி குறிப்பிட்டுள்ளார். (ஒ-இ)

கோத்தாபய பயணம்; மாலைத்வ விளக்கம்

கொழும்பு, ஜூலை 16

கோத்தாபய ராஜபக்சவின் மாலைத்வ பயணம் தொடர்பில் அந்நாட்டு அரசாங்கம் விளக்கமளித்துள்ளது.

இது தொடர்பில் வெளியிடப்பட்ட அறிக்கையில், சிறிலங்கா அரசாங்கத்தின் உத்தியோகபூர்வ வேண்டுகோள்களைக் கவனிக்கவே கடந்த 13ஆம் திகதி விமானப்படைவின் விமானத்தின் மூலம் கோத்தாபய ராஜபக்ச மற்றும் அவரது மனைவி அயோமா வேலனா ஆகியோர் எமது நாட்டில் தரையிறங்குவதற்கு இராஜதந்திர அனுமதி வழங்கப்பட்டது - என்றுள்ளது. (ச-இ)

பெற்றோலை வாய்மூலம் வெளியேற்றல் உயிராபத்து! இலங்கையில் ஒருவர் சாவு

கொழும்பு, ஜூலை 16

வாகனங்களிலிருந்து பெற்றோலை உறிஞ்சி வெளியேற்ற முயற்சிக்கும்போது நுரையீரலுக்குப் பாதிப்பு ஏற்படும் அபாயம் உண்டு என கராப்பிட்டி போதனா மருத்துவமனையின் விசேட மருத்துவர் கபிலானி வித்தானாரச்சி தெரிவித்துள்ளார். கராப்பிட்டி மருத்துவமனையில் எக்மோ இயந்திர உதவியுடன் சிகிச்சை பெற்று வந்த 30 வயதுடைய ஒருவர் உயிரிழந்த சம்பவம் தொடர்பில் கருத்து வெளியிடும் போதே அவர் இதனைத் தெரிவித்தார்.

அவர் மேலும் தெரிவித்ததாவது:- புகைப்பழக்கம் மற்றும் வேறு நோய்களின்றி குறித்த நபருக்கு நுரையீரலில் பாதிப்பு ஏற்பட்டுள்ளது. அண்மைக்காலமாக பெற்றோல் வரிசையில் காத்திருந்து எரிபொருளை பெற்று ஒரு வாகனத்திலிருந்து இன்னுமொரு வாகனத்துக்கு வாய்மூலம் எரிபொருளை பெறும் நடவடிக்கை மேற்கொண்டார் என அவரது குடும்பத்தினர் தெரிவித்துள்ளனர்.

இந்த நிலையில் நுரையீரல் பாதிப்புக்கு இதுவே காரணம் என மருத்துவ பரிசோதனைகளில் தெரியவந்துள்ளது.

பெற்றோலில் உள்ள இரசாயனத்தால் நுரையீரல் பாதிக்கப்படலாம். சிறு பகீர்ரியா அல்லது வைரஸ் உடலினுள் சென்றால் உடலில் நோயெதிர்ப்பு சக்தி குறைவடையும்போது இதுபோன்ற நிலைமை உருவாகலாம்- என்றார். (ச-இ)

நாட்டின் மீதான அன்பினாலேயே பதவி துறந்தாராம் கோத்தாபய

இப்படிச் சொல்கிறது மொட்டுக் கட்சி

கொழும்பு, ஜூலை 16

30 ஆண்டுக்கால போரை முடிவுக்கு கொண்டுவருவதற்காக பாதுகாப்பு செயலராக மிகப் பெரிய சேவையாற்றிய கோத்தாபய ராஜபக்சவின், பதவி விலகல் தீர்மானமானது அவர் நாட்டின் மீது கொண்டுள்ள அன்பையும் நாட்டுப் பற்றையும் வெளிக்காட்டி நிற்கின்றது என்று சிறிலங்கா பொதுஜன பெரமுன விடுத்துள்ள அறிக்கையில் தெரிவித்துள்ளது.

இலங்கை வரலாற்றில் ஜனாதிபதி யொருவர் பதவிக்காலம் நிறைவடைவதற்கு முன்னரே, பதவி விலகியது இதுவே முதன்முறை எனவும், அதற்கு நீண்டகால பொருளா

தார நெருக்கடி, கொரோனா பரவல் உள்ளிட்ட காரணங்களே காரணமாக அமைந்ததாகவும் அந்த அறிக்கையில் குறிப்பிடப்பட்டுள்ளது. எதிர்காலத்தில் உங்களது (கோத்தா

பய) மதிப்பையும் பெறுமதியையும் இந்த சமூகம் அறியும் என்பதில் எவ்விதமான சந்தேகமும் இல்லை யெனவும் அந்த அறிக்கையில் சுட்டிக்காட்டப்பட்டுள்ளது. (சு-இ)



நாட்டை நெருக்கடிக்குள் தள்ளிய கோத்தாபய ராஜபக்ச பதவிவிலகல் கடிதத்தை கையளித்துள்ள நிலையில் நாட்டை பீடித்திருந்த பீடை நீங்கிவிட்டது என ஹொரண பகுதியில் நேற்று மக்கள் பாற்சோறு பரிமாறி மகிழ்ச்சியை வெளிப்படுத்தினர். (ச-இ)

மின்பிறப்பாக்கிக்கு டீசல் இல்லை மின்தடை வேளையில் மருத்துவமனை இருளில்

சாவகச்சேரி, ஜூலை 16

எரிபொருள் தட்டுப்பாட்டால் சாவகச்சேரி ஆதார மருத்துவமனையின் மின்பிறப்பாக்கிக்கு டீசல் கிடைக்கவில்லை. இதனால் மின்தடைப்படும் வேளையில் மருத்துவமனையின் வளாகம் முழுவதும் இருளில் மூழ்கிக் காணப்படுகின்றது. (சு-14,159)

உயர்தர பரீட்சை பெறுபேறு அடுத்தமாதம் வெளியாகும்

கொழும்பு, ஜூலை 16

கல்விப் பொதுத்தராதர உயர்தரப் பரீட்சையின் பெறுபேறுகள் அடுத்த மாதம் நடுப்பகுதியில் வெளியிடப்படும் என எதிர்பார்க்கப்



படுவதாக பரீட்சைகள் ஆணையாளர் நாயகம் எல். எம்.டி தர்மசேன தெரிவித்தார். நாட்டில் ஏற்பட்டுள்ள பல்வேறு நெருக்கடிகள் காரணமாக உயர்தரப் பரீட்சைப் பெறுபேறுகளை வெளியிடுவதில் தாமதம் ஏற்பட்டுள்ளதாக தெரிவிக்கப்படுகின்றது.

இந்த ஆண்டுக்கான கல்விப் பொதுத்தராதர உயர்தரப் பரீட்சை எதிர்வரும் நவம்பர் 28 ஆம் திகதி முதல் டிசம்பர் 23 ஆம் திகதி வரை இடம்பெறவுள்ளது என எல்.எம்.டி தர்மசேன தெரிவித்துள்ளார். நாளைமறுதினம் முதல் ஓகஸ்ட் 19 ஆம் திகதி வரை இதற்கான விண்ணப்பங்கள் ஏற்றுக்கொள்ளப்படும் எனவும் அவர் குறிப்பிட்டுள்ளார்.

இந்த ஆண்டுக்கான புலமைப்பரிசில் பரீட்சை எதிர்வரும் நவம்பர் 27 ஆம் திகதி இடம்பெற உள்ளதாகவும் பரீட்சைகள் ஆணையாளர் நாயகம் தெரிவித்துள்ளார். (சு-இ)

சுகாதாரப் பணியாளர்களுக்கு நேற்றும் எரிபொருள் விநியோகிக்கப்படவில்லை தீவகத்திலிருந்து வந்தவர்கள் பேருந்தில் செல்லும் நிலை

சாவகச்சேரி, ஜூலை 16

சுகாதாரப் பணியாளர்களுக்கு எரிபொருள் நேற்று வெள்ளிக்கிழமையும் விநியோகிக்கப்படவில்லை. இதனால் தீவகத்திலிருந்து வந்த சுகாதாரப் பணியாளர்கள் பலர் பேருந்தில் திரும்பிச் சென்றனர் என்று தெரிவிக்கப்பட்டது.

சுகாதாரப் பணியாளர்களுக்கு வெள்ளிக்கிழமைகளில் எரிபொருள் வழங்கப்படும் என்று அரசாங்கத்தால் அறிவிக்கப்பட்டது. ஆனால் கடந்த 8ஆம் திகதி வெள்ளிக்கிழமையும் சுகாதாரத்துறையினருக்கு எரிபொருள் விநியோகிக்கவில்லை. இந்த நிலையில் நேற்று அவர்களுக்கு எரிபொருள் விநியோகிக்கப்படும் என்று அரசு உறுதிப்படுத்தலும்

வெளியிட்டன. தீவக மருத்துவமனைப் பணியாளர்களுக்கு யாழ்ப்பாண நகர கூட்டுறவுச்சங்க எரிபொருள் நிலையத்திலும் மருதங்கேணி மருத்துவமனைப் பணியாளர்களுக்கு சாவகச்சேரி எரிபொருள் நிலையத்திலும் எரிபொருள் விநியோகிக்கப்படுமென அறிவிக்கப்பட்டது. இந்த நிலையில் தீவகம் போன்ற தூரப் பிரதேசங்களில் கடமையாற்றும் பணியாளர்கள் அதிகாலையிலிருந்து எரிபொருள் நிலையங்களில் காத்திருந்தனர். எனினும் எரிபொருள் வரவில்லை. அதனையடுத்து நெடுந்தீவு, நயினாதீவு, அனலைத்வ, உள்ளிட்ட தீவகப்பகுதிகளிலிருந்து ஏனைய பகுதிகளிலிருந்தும் எரிபொருள்

பெற வந்து நீண்ட நேரமாகக் காத்திருந்த சுகாதாரப் பணியாளர்கள், திரும்பிச் செல்வதற்கு எரிபொருள் இல்லாததால் அருகில் உள்ள வாகனப் பாதுகாப்பு நிலையங்களில் தமது வாகனங்களை நிறுத்தி விட்டு பேருந்துகளில் சென்றனர். இதேவேளை தூர இடங்களில் உள்ள மருத்துவமனைகளில் பணிபுரியும் பணியாளர்கள், எரிபொருள் பெறவருவதற்கும் திரும்பிச் செல்வதற்கும் பெருமளவு எரிபொருள் தேவைப்படுவதால் தமக்குக் கொள்கலன்களில் எரிபொருள் விநியோகிக்க நடவடிக்கை எடுக்குமாறு உயர் அதிகாரிகளுக்குக் கோரிக்கை விடுத்துள்ளனர். (சு-14,9,17)

ரோக்கன் இருந்தும் எரிபொருள் அட்டை இல்லாததால் எரிபொருள் வழங்கப்படவில்லை

சாவகச்சேரி, ஜூலை 16

ரோக்கன் இருந்தும் எரிபொருள் அட்டை இல்லாததால், எரிபொருள் விநியோகிக்கவில்லை என்று தெரிவிக்கப்பட்டது. சாவகச்சேரி கைத்தொழில் வணிகர் மன்ற ஏற்பாட்டில் நகரப் பகுதியில் உள்ள மன்ற அங்கத்தவர்களின் வாகனங்களுக்கு எரிபொருள் விநியோகிக்க நடவடிக்கை எடுக்கப்பட்டது. அதற்கமைய கடந்த வாரம் மன்றத்தால் வழங்கப்பட்ட பட்டியலில் உள்ள 200 பேருக்கு தென்மராட்சிப் பிரதேச செயலக அலுவலர்களால் எரிபொருள் அட்டைப் பதிவுகள் மேற்கொள்ளப்பட்டு எரிபொருள் விநியோகிக்கப்பட்டது. அவ்வாறே

மேலும் 100 பேருக்கு சாவகச்சேரி ஐ.ஓ.சி. எரிபொருள் நிலையத்தில் நேற்றுமுன்தினம் ரோக்கன் வழங்கப்பட்டு எரிபொருள் விநியோகிக்கப்பட்டது. எனினும் பிரதேச செயலகத்தின் பணிப்பின்கீழ் எரிபொருள் அட்டை இல்லாதவர்களுக்கு எரிபொருள் நேற்று விநியோகிக்கப்படவில்லை. இதனால் எரிபொருள் பெற ரோக்கன் எடுத்து வைத்திருந்த வர்த்தகர்கள் பலர் எரிபொருள் பெற முடியாமல் திரும்பிச் சென்றனர். அதன்பின்னர் எரிபொருள் அட்டை பெறுவதற்கு வர்த்தகர்கள், தமது வர்த்தக நிலையங்களை மூடிவிட்டு கிராம அலுவலர் மற்றும் பிரதேச செயலகத்துக்குச் சென்றனர். (சு-14,9)

ஒருவேளை உணவின்றித் தவித்த

என் மகனைப் போல் இனியொருவர் உயிரிழப்பதற்குள் முடிவை எட்டுங்கள்

போராட்டக்களத்தில் கண்ணீர்ப் புகைக்குண்டால் உயிரிழந்தவரின் தந்தை கதறல்

கொழும்பு, ஜூலை 16

நாட்டின் பொருளாதார நெருக்கடிக்குள் சிக்குண்டு தொழிலை இழந்து ஒரு வேளை உணவின்றிய நிலையிலேயே அரசாங்கத்துக்கு எதிரான போராட்டக்களத்தில் எனது மகனும் கலந்துகொண்டான் என அண்மையில் கண்ணீர்ப் புகைக்குண்டு தாக்குதலுக்கு இலக்காகி உயிரிழந்த இளைஞரின் தந்தை கண்ணீர் மல்கத் தெரிவித்துள்ளார்.

அவர் மேலும் கூறுகையில், மஹவ தலதாக்கமவில் வாடகை வீட்டில் வசித்துவரும் எனது மகனுக்கு திருமணமாகி ஒரு கைக்குழந்தை உண்டு. முச்சக்கரண்டி வைத்து தனது சிற்றாட வாழ்வை ஓட்டுக் கின்றான். தற்போதைய பொருளாதார நெருக்கடி அவரது வாழ்வை சீர்குலைத்துள்ளது. முச்சக்கர வண்டிக்கு எரிபொருளை பெற நான்கைந்து நாட்கள் வரிசையில் காத்திருக்க வேண்டியுள்ளது. அதனால் அன்றாட வருமானம் கேள்விக்குறியான நிலையில் ஒரு வேளை உணவின்றி மனைவி குழந்தைக்கு பால்மா இல்லாது ஏற்பட்ட மனஅழுத்தத்தாலேயே எனது மகன் அரசுக்கு எதிரான போராட்ட

தில் கலந்துகொண்டான்.

இந்த நிலையில் கடந்த 13ஆம் திகதி பிரதமர் அலுவலகத்துக்கு அருகில் நடைபெற்ற ஆர்ப்பாட்டத்தில் கண்ணீர்ப் புகைக்குண்டுத் தாக்குதலுக்கு இலக்காகி மருத்துவ மனையில் சேர்த்தபோதும் அவன் உயிரிழந்துவிட்டான்.

இன்று நாட்டு மக்கள் எனது மகனைப் போல அன்றாட வருமானமில்லாமல் அழுத்தத்தையும் வேதனையையும் சுமக்கின்றனர். நாட்டின் உயரிய பதவிகளில் இருப்போர் மக்கள் படும் துன்பங்களைக் கண்டுகொள்வதில்லை. அவர்களுக்கு அதிகாரம் மட்டுமே தேவை. அப்பாவி மக்களின் உயிர்கள் பறிபோவது பற்றி அக்க



றைகொள்வதில்லை. மக்களின் குரலுக்கு செவிசாய்க்காத ஆட்சியாளர்களால் ஒரு நாட்டுக்கு எந்தப் பயனும் இல்லை. மக்கள் உயிரோடு விளையாடாதீர்கள். பாவம் மக்கள். மக்கள் படும் துன்பத்தைக் கண்டு மகன் மிகவும் அதிர்ச்சியடைந்தான். இன்று நம் மக்கள் எண்ணெய் மற்றும் எரிவாயு வரிசையில் நிற்கிறார்கள். இது நிறுத்தப்பட வேண்டும். இன்று என் மகன் போல் நாளை இன்னொருவர் உயிரைக் கொடுப்பதற்கு முன் தற்போதுள்ள பிரச்சினைக்கு முடிவு காணுங்கள் -என்றார். (ச-இ)

ரணிலை கொல்வதற்கு முயற்சிக்கிறார் சஜித்

அதன் ஒரு கட்டமே வீட்டுக்கு தீவைப்பு

கொழும்பு, ஜூலை 16

பிரதமர் ரணில் விக்கிரமசிங்கவை கொலை செய்யும் நோக்கிலேயே அவரது வீடு எரிக்கப்பட்டுள்ளது. இதற்குப் பின்னணியில் எதிர்க்கட்சித் தலைவர் சஜித் பிரேமதாஸு செயற்படுகின்றார் என ஐக்கிய தேசிய கட்சியின் செயலாளர் ரங்கே பண்டார தெரிவித்துள்ளார்.

ஐக்கிய தேசிய கட்சி தலைமையகமான சிறி கொத்தாவில் நேற்றுமுன்தினம் இடம்பெற்ற செய்தியாளர் சந்திப்பிலேயே அவர் இதனைத் தெரிவித்துள்ளார்.

அவர் மேலும் தெரிவித்ததாவது:-

மக்கள் போராட்டம் வெடித்த ஜூலை 9 அன்று எதிர்க்கட்சித் தலைவர் சஜித் பிரேமதாஸு நோய் வாய்ப்பட்டு மருத்துவமனையில் சேர்க்கப்பட்டிருந்தார். இது வெறும் நாடகம். அவர் மருத்துவ மனையில் இருந்தவாறே ஒரு குழுவினரை பயன்படுத்தி ரணில் விக்கிரமசிங்கவின் வீட்டின் மீதான தாக்குதலை மேற்கொண்டுள்ளார்.

ரணில் விக்கிரமசிங்கவின் வீட்டைச் சேதப்படுத்த இவர்கள் செல்லவில்லை. மாறாக ரணில் விக்கிரமசிங்கவை கொலை செய்வதே அவர்களது திட்டமாகும். அங்கு அவரும் அவரது பாரியாரும் இல்லாததால் அவர்கள் வீட்டை எரியூட்டிகொள்ளையடித்துச் சென்றுள்ளனர். அவரது இல்லத்துக்கு அருகிலுள்ள சி.சி.ரி.வி.யின் காணொலிப் பதிவுகள் மூலம் இது உறுதியாகியுள்ளது -என்றார். (ச-இ)

பெற்றோல் பதிலீடு எரிபொருளை தயாரித்த ஆலை சுற்றிவளைப்பு

மூவர் கைதாகி பிணையில் விடுவிப்பு

பெற்றோலுக்கு பதிலாக பயன்படுத்தக்கூடிய எரிபொருளை உற்பத்தி செய்யும் தொழிற்சாலையொன்று பொலிஸாரால் சுற்றிவளைக்கப்பட்டு மூவர் கைதுசெய்யப்பட்டுள்ளனர்.

கல்கிளை வலய புலனாய்வு அதிகாரிகள் மற்றும் மேல் மாகாண புலனாய்வு அதிகாரிகளுக்குக் கிடைத்த தகவலையடுத்து கெஸ்பேவ பொலிஸ் அதிகாரிகள் குழு வொன்று நேற்றுமுன்தினம் மாலை குறித்த தொழிற்சாலையை சுற்றிவளைத்தபோதே இந்த சந்தேகநபர்கள் கைது செய்யப்பட்டுள்ளனர்.

அத்துடன் பெற்றோலுக்குப் பதிலாக பயன்படுத்தக்கூடிய எரிபொருளொன்றைத் தயாரிக்கப் பயன்படுத்தப்பட்ட 165 லீற்றர் இரசாயனப்பொருள் மீட்கப்பட்டுள்ளது. குறித்த சந்தேகநபர்களை கெஸ்பேவ நீதிவான் நீதிமன்றில் முற்படுத்தியபோது தலா ஒரு லட்சம் ரூபா சார்ப் பிணையில் விடுவிக்க நீதிமன்றம் உத்தரவிட்டுள்ளது. (ச-இ)

எரிபொருள் தட்டுப்பாட்டால்

மோ.சைக்கிள் திருத்தூநர்களின் வாழ்வாதாரம் பாதிப்பு

கிளிநொச்சி, ஜூலை 16

நாட்டில் நிலவும் எரிபொருள் தட்டுப்பாட்டால் மோட்டார் சைக்கிள் திருத்தூநர்களின் நாளாந்த வாழ்வாதாரம் பெருமளவில் பாதிக்கப்பட்டுள்ளது என்று கிளிநொச்சி மாவட்ட மோட்டார் சைக்கிள் திருத்தூநர்கள் சபையின் செயலாளர் தெரிவித்துள்ளார். தற்போது எரிபொருள் தட்டுப்பாட்டால் பெரும்பான்

மையானோர் மோட்டார் சைக்கிள் பாவனையைக் கைவிட்டுள்ளனர். இதனால் மோட்டார் சைக்கிள் திருத்தூநர்கள் அனைவரும் தொழிலை இழந்துள்ளனர். மோட்டார் சைக்கிள் திருத்தும் தொழில் செய்வதன் மூலம் கிடைக்கும் வருமானத்திலே குழு குடும்பத்தின் வாழ்வாதாரத்தை சமாளித்து வந்ததாக மோட்டார் சைக்

கிள் திருத்தூநர்கள் தெரிவித்தனர். ஆனால் தற்போது எரிபொருள் தட்டுப்பாட்டால் தொழில் இல்லாமல் வாழ்வாதாரத்தை இழந்துள்ளனர். இந்தநிலை மேலும் தொடருமாகவிருந்தால் வாழ்வாதாரம் முற்றிலும் பாதிக்கப்படும் என மோட்டார் சைக்கிள் திருத்தூநர்கள் கவலை தெரிவித்துள்ளனர். (ச-இ)

படைகளுக்கு அதிகாரம் மக்களுக்கு பெரும் துபத்து மன்னிப்புச் சடை நாட்டம்

கொழும்பு, ஜூலை 16

நாட்டில் நடைமுறையிலுள்ள அவசரகாலச் சட்டத்தின் மூலம் படையினர் மக்கள் மேற்கொள்ளும் போராட்டங்களை ஒடுக்குவதற்கும் அவர்கள் மீது பலப்பிரயோகம் மேற்கொள்வதற்கும் படையினருக்கு முழு அதிகாரம் இல்லை. இதற்கு இலங்கை அரசாங்கம் அனுமதிக்கக்கூடாது என சர்வதேச மன்னிப்புச் சபை வேண்டுகோள் விடுத்துள்ளது.

இது தொடர்பின் சர்வதேச மன்னிப்புச் சபையின் தெற்காசியாவுக்கான இயக்குநர் யாமினி மிஸ்ரா தெரிவித்ததாவது:-

மக்களின் ஆர்ப்பாட்டங்களை கட்டுப்படுத்தும் நடவடிக்கைகளுக்கு ஆயுதப்படையினரை ஈடுபடுத்தி அவர்களால் துன்பாக்கிப் பிரயோகம் மேற்கொள்வது கண்ணீர்ப் புகைக்குண்டுத்தாக்குதல் மேற்கொள்வது கவலையளிக்கின்றது.

அவசரகால சட்ட நடைமுறையில் இராணுவத்தினருக்கு பலத்தை பயன்படுத்துவதற்கான முழுமையான அதிகாரத்தை வழங்குவது ஆபத்தானது. இராஜலுவத்தினர் பொதுமக்களை கட்டுப்படுத்துவதற்கு பயிற்றுவிக்கப்படவில்லை. அவர்களை எதிர்களுடன் போரிடவே பயன்படுத்தவேண்டும்.

அதிகாரத் தலைமையிலுள்ளவர்கள் பொறுமையுடனும் நிதானத்துடனும் செயற்படவேண்டும். போராட்டநிலையை ஆராய்ந்து சூழ்நிலைக் கேற்ப ஆக்ககுறைந்தளவு பலத்தை அளவுக்க திகமாகப் பயன்படுத்தவேண்டும்.

இலங்கை மிக மோசமான பொருளாதார நெருக்கடியை எதிர்கொண்டுள்ள நிலையில் ஆர்ப்பாட்டங்கள் மேலும் தீவிரமடையும். நாட்டுத் தலைவர்கள் பொருளாதார முன்னேற்றத்தை கட்டியெழுப்புவதில் மூலமே போராட்டங்களை குறைவடையச் செய்யவேண்டும்.

படையினருக்கு முழு அதிகாரங்களை வழங்கி நாட்டு மக்களை அடக்கியொடுக்குவது ஆபத்தானது - என்றார். (ச-இ)

ஐனாதிபதி மாளிகை வளாகத்தில் கஞ்சாவுடன் இளைஞர் கைது

ஐனாதிபதி மாளிகை வளாகத்தில் கஞ்சாப் பொதியை உடைமையில் வைத்திருந்த குற்றச்சாட்டில் இளைஞர் ஒருவரை விசேட அதிரடிப்படையினர் நேற்றுமுன்தினம் கைது செய்துள்ளனர்.

ஐனாதிபதி மாளிகையில் மேற்கொள்ளப்பட்ட விசேட தேடுதல் நடவடிக்கையின் போது நீச்சல் தடாகத்துக்கு அருகில் இளைஞர் ஒருவரை பரிசோதனை செய்த போது அவரிடம் கஞ்சாப் பொதி மீட்கப்பட்டுள்ளது எனத் தெரிவிக்கப்படுகிறது.

மீளிகம பிரதேசத்தைச் சேர்ந்த 24 வயதுடைய இளைஞரே இவ்வாறு கைதுசெய்யப்பட்டுள்ளார். சந்தேகநபரை கோட்டை நீதிவான் நீதிமன்றில் முன்னிலைப்படுத்த நடவடிக்கை மேற்கொள்ளப்பட்டுள்ளது என கோட்டை பொலிஸார் தெரிவித்துள்ளனர். (ச-இ)



வளைந்திடக்கூடாது நீதி!

முல்லைத்தீவில் தமிழர்களின் பூர்வீக வழிபாட்டு இடமான குருந்தூர்மலை ஆதிசிவன் ஆலயத்தில், சட்டவிரோதமாக அமைக்கப்பட்ட விகாரை உள்ளிட்ட கட்டடங்கள் மற்றும் சிலைகள் அனைத்தையும் அகற்றவேண்டும் என்று உத்தரவிட்டிருக்கின்றார் முல்லைத்தீவு நீதிமன்ற நீதிபதி ரி.சரவணராஜா. அதேநேரம், ஆதிசிவன் ஆலய நிர்வாகத்தினர் அங்கு மேற்கொண்டுவரும் வழிபாடுகளை எந்தத் தடையும் இல்லாமல் தொடர்ந்து முன்னெடுக்கலாம் என்றும் அதற்கு ஏவரும் எந்த விதத்திலும் இடையூறு விளைவிக்கக்கூடாது என்றும் அவர் அறிவுறுத்தியுள்ளார்.

விடுதலைப்புலிகளின் ஆயுதங்கள் மௌனித்த பின்னர், தமிழர் தாயகம் எதிர்கொண்ட சிங்களப் பெளத்த திணிப்பு கொஞ்சநஞ்சமல்ல. தொல்லியல் திணைக்களம், வன உயிரிகள் திணைக்களம் ஒருபுறமும், கொஞ்சமும் பொருத்தமல்லாத - ஜனநாயக விரோதமான - சிவில் முறைமைகளுக்குப் பொருந்தாத இராணுவ நெருக்குவாரங்கள் மறுபுறமுமாக போர் தின்று குற்றயிராகக் கிடந்த தமிழர் தாயகத்தை குதறத்தொடங்கின. இந்தத் திணைக்களங்களையும், அதிகரித்த இராணுவப் பிரசன்னத்தையும் கவசமாக வைத்து, சிறிலங்கா அரசாங்கம் தமிழர்களின் மண்ணில் மேற்கொள்ளும் அபகரிப்புகளினதும் ஆக்கிரமிப்புக்களினதும் பட்டியல் நீட்சியானது.

குருந்தூர் மலையை பெளத்த பேரினவாதத்தின் தலமாக மாற்றிவிடுவதற்கு பெளத்த பேரினவாதம் காலா காலமாக எடுத்துவரும் முயற்சிகளின் உச்சமாக, மிகப் பெரிய புத்தர்சிலையை அங்கு பிரதிஷ்டை செய்வதற்கு இராணுவத்தினரின் பாதுகாப்புடன் பெளத்த பிக்குகள் அண்மையில் அங்கு முன்னெடுப்புக்களை மேற்கொண்டனர். எனினும், அந்தப் பகுதி மக்களின் எதிர்ப்பாலும் தமிழ்த் தேசியக் கட்சிகளின் போராட்டத்தாலும் சிலையைப் பிரதிஷ்டை செய்யும் பணிகள் இடைநடுவில் கைவிடப்பட்டன. இதையடுத்து தொடரப்பட்ட வழக்கிலேயே சிலையைப் பிரதிஷ்டை செய்வதற்காக அமைக்கப்பட்ட அடித்தளக் கட்டுமானம் உள்ளிட்ட புதிதாக அங்கு அமைக்கப்பட்ட கட்டடங்கள் மற்றும் சொருபங்களை உடனடியாக அகற்ற வேண்டும் என்று அறிவுறுத்தியுள்ளது நீதிமன்றம்.

ஆனால், நீதிமன்றின் அறிவுறுத்தலை - உத்தரவை - அமுத்தத்தை, பொலிஸார் எந்தளவு தூரம் கண்காணிக்க, நடைமுறைப்படுத்தப் போகின்றார்கள்? இராணுவமும் தொல்லியல் திணைக்களமும் எந்தளவு தூரம் ஏற்றுநடக்கப் போகின்றன? என்பதுதான் தற்போதுள்ள கேள்விகள். குருந்தூர்மலை ஆதிசிவன் ஆலயம் தொல்லியல் பகுதி. அங்கு புதிய கட்டுமானங்கள் எவையும் அமைக்கக்கூடாது என்று நீதிமன்றம் ஏற்கனவே உத்தரவிட்டு, அந்த உத்தரவு நடைமுறையிலும் உள்ளது. இத்தகைய நிலையில்தான் மீண்டும் மீண்டும் அந்த உத்தரவுகள், அரசு இயந்திரத்தாலும் அதன் துருப்புகளாலும் தொடர்ச்சியாக மீறப்பட்டுக் கொண்டிருக்கின்றன. எனில், நீதியின் தற்போதைய உத்தரவுகூட செவிசாய்க்கப்படும் என்பதற்கு என்ன உத்தரவாதம்? நீதிமன்ற உத்தரவை மீறுவதென்பது நீதிமன்ற அவமதிப்பு என்னும் பாரதூரமான குற்றவகைக்குள் அடங்கும். ஆனால் அவ்வாறு மதத்தின் பேரால் நீதிமன்றை அவமதிப்பதென்பது சிங்களப் பெளத்தவாதிகளுக்கு பழக்கப்பட்டதொன்றே.

சிறிலங்காவில் தமிழர்களுக்கு தற்போதுள்ள ஒரே பிடிமானம் நீதித்துறைதான். அந்த நீதித்துறை தமிழர்கள் இந்தத் தீவில் அமிழ்ந்துவிடாது தமது இருப்பை உறுதி செய்வதற்கு தன்னாலான அத்தனை பங்களிப்பையும் வழங்கவேண்டும். பெளத்த பேரினவாதத் திணிப்பில் மட்டுமல்ல, ஆக்கிரமிக்கப்பட்ட நிலங்கள், அரசியல் கைதிகளின் விடுவிப்பு என அத்தனை விடயங்களிலும் தமிழர்கள் நீதித்துறையைத்தான் மலைபோல் நம்புகின்றனர். அவர்களின் நம்பிக்கைக்குக் கிடைத்த சிறு விடிவெள்ளிதான் குருந்தூர்மலை தொடர்பான உத்தரவுகள்.

நாளொரு நல்வார்த்தை

“உங்கள் கடமையை முழு விருப்பத்துடன் செய்யுங்கள். இதன் மூலம் மன நிறைவும் மகிழ்ச்சியும் தடையின்றித் தொடர்ந்து கிடைக்கும்” - எம்.மால்பீச்



நாடு ஸ்திரத்தன்மை அடைந்தாலே மீள்ப் பேச்சுக்கள் ஆரம்பிக்கப்படும்

சர்வதேச நாணய நிதியத்தின் பேச்சாளர் தெரிவிப்பு

கொழும்பு, ஜூலை 16

இலங்கை அரசாங்கம் அரசியல் உட்பூசல்களைத் தவிர்த்து நாட்டை வளமான ஸ்திரத்தன்மை நிலைக்கு கொண்டுவருவதன் மூலம் சர்வதேச நாணய நிதியத்துடன் மீண்டும் பேச்சுக்களை தொடர முயற்சிக்கலாம் என சர்வதேச நாணய நிதியம் தெரிவித்துள்ளது.



இது தொடர்பில் சர்வதேச நாணய நிதியத்தின் பேச்சாளர் தெரிவித்ததாவது:-

கோத்தாபய ராஜபக்ச பதவிலிலகியதைடுத்து இலங்கை அரசாங்கத்தின் உயர்மட்ட அதிகாரிகளுடன் மீண்டும் கலந்துரையாடல்களை தொழில்நுட்ப மட்டத்திலான தொடர்பில் ஆரம்பிக்க முயற்சிகள் மேற்கொள்ளப்படுகின்றன. இலங்கை மத்திய வங்கியிலும் நிதியமைச்சு கத்திலும் சர்வதேச நாணய நிதியத்துக்கு இன்னுமும் தொழில்நுட்ப பிரதிபலிப்புகள் உள்ளன.

சுடிய விரைவில் ஒரு வேலைத்திட்டம் தொடர்

பான பேச்சு உயர்மட்ட அதிகாரிகளுடன் மேற்கொள்ளப்படும் என நம்புகிறோம்.

இலங்கைக்கான எந்தவொரு புதிய கடன் திட்டத்துக்கும் கடன் நிலைத்தன்மை குறித்த உத்தரவாதங்கள் தேவைப்படும்.

ஆகவே இலங்கை அரசாங்கம் நாட்டை வளமான பாதையில் கொண்டுவரவேண்டி அரசியல் உட்பூசல்கள் தவிர்த்து சர்வதேச நாணய நிதியத்துடனான பிணை எடுப்புப் பேச்சுக்களை மீண்டும் தொடங்குவதற்கு அனைத்துக்கட்சிகளின் தலைவரைத் தேர்ந்தெடுக்க வேண்டும் - என்றார். (ச-இ)

அமைதியான மாற்றம் காண்பதற்கு சட்டஆட்சியை நிலைநிறுத்துவோம் பொதுநலவாய அமைப்பு அழைப்பு

கொழும்பு, ஜூலை 16

ஜனநாயகக் கோட்பாடுகளுடன் சட்டத்தின் ஆட்சி நிறுவப்பட்டு அமைதியான மாற்றத்தை நோக்கி இலங்கையை கொண்டு செல்ல முயற்சிப்போம் என பொதுநலவாய அமைப்பு அழைப்பு விடுத்துள்ளது.

இதுதொடர்பில் பொதுநலவாய அமைப்பின் செயலாளர் நாயகம் பட்ரிசியா ஸ்கொட் லாண்ட் தெரிவித்ததாவது:-

ஆசியாவின் பழமையான ஜனநாயக நாடுகளில் ஒன்றாகவும் நவீன பொதுநலவாய அமைப்பின் ஸ்தாபக உறுப்பினராகவும்

இலங்கை எப்போதும் போற்றப்படுகிறது.


அமைதியான மாற்றத்தை நோக்கி இலங்கையிலுள்ள அனைவரும் நிதானத்துடன் செயற்படவேண்டும்.

ஆகவே ஜனநாயகக் கோட்பாடுகள் சட்டத்தின் ஆட்சி மற்றும் மனித உரிமையைப் பாதுகாப்பது ஆகியவற்றைத் தலைமைப் பதவியில் உள்ளவர்கள் உறுதிப்படுத்த வேண்டும். தற்போதைய சூழ்நிலையில் பொருளாதாரத்தைக் கட்டியழுப்புதற்கு இலங்கைக்கு சர்வதேச சமூகம் ஆதரவளிக்கும் - என்றார். (ச-இ)

17.07.2022

ஞாயிற்றுக்கிழமை
ஆடி 01

சுபநேரம் : 09.00 - 10.30
ராகுகாலம் : 04.30 - 06.00



அகதிகளை உருவாக்கியவன் இன்று அகதி ஆகிப் போனான். இதுதான் பிரபஞ்ச விதி



1,200 ரூபாவுக்கு டீசல் பெற்று அறுவடை செய்யும் நிலை

வவுனியா விவசாயிகள் கவலை கறுப்புச் சந்தையில் ஆயிரத்து 200 ரூபாவுக்கு டீசல் பெற்று சிறுபோக நெல்லை அறுவடை செய்ய வேண்டிய நிலைக்குத் தள்ளப்பட்டுள்ளோம் என்று வவுனியா விவசாயிகள் கவலை தெரிவித்துள்ளனர். வவுனியா மாவட்டத்தில் 12 ஆயிரத்து 238 ஏக்கர் நிலப்பரப்பில் சிறுபோக நெற்செய்கை மேற்கொள்ளப்பட்டுள்ளது. ஜூலை முதல் வாரத்திலிருந்து ஆரம்பிக்கப்பட்ட அறுவடை ஓகஸ்ட் இறுதி வாரம் வரை இடம்பெறும். இதற்காக கிட்டத்தட்ட 3 லட்சம் லீற்றருக்கும் மேலதிகமான டீசல் தேவைப் படுகின்றது. இதனை வாராந்தம் பகிர்ந்து வழங்குவதற்கு நடவடிக்கை எடுத்துள்ளதாக மாவட்டச் செயலகத்தால் தெரிவிக்கப்பட்டபோதும், அறுவடைக்குத் தேவையான போதியளவான டீசல் வழங்கப்படவில்லை. இதுவரை 27 ஆயிரம் லீற்றர் டீசல் மட்டுமே வழங்கப்பட்டுள்ளது. இதனால் விவசாயிகள் கறுப்புச்சந்தையில் ஆயிரத்து 200 ரூபாவுக்கு டீசலைப் பெற்று அறுவடை செய்ய வேண்டி அவலநிலைக்குத் தள்ளப்பட்டுள்ளனர். இதுதொடர்பில் மாவட்ட விவசாய சம்மேளனத் தலைவரைத் தொடர்புகொண்டபோது, மாவட்டத்தில் தற்போது எளிபொருள் நெருக்கடியுள்ளதால் சிறுபோக அறுவடை சீராக நடைபெறாவிட்டால் உணவுக்குப் பெரும் பஞ்சம் ஏற்படும். எனவே சிறுபோக அறுவடைக்காக விவசாயிகள் டீசலைப்பெற கனரக வாகன சாரதிகள் விட்டுக்கொடுத்து உதவுமாறு தெரிவித்துள்ளனர். (ஒ-14,110)

தடைசெய்யப்பட்ட கத்தியுடன் சந்தேகநபர்கள் இருவர் கைது!

யாழ்ப்பாணம், ஜூலை 16
சன்னாகம் பொலிஸ் பிரிவுக்குட்பட்ட பகுதியில் தடைசெய்யப்பட்ட கத்தி ஒன்றை உடைமையில் வைத்திருந்த குற்றச்சாட்டில் இருவர் நேற்றுமுன் தினம் கைது செய்யப்பட்டனர் என்று சன்னாகம் பொலிஸார் தெரிவித்துள்ளனர். சன்னாகம் பொலிஸாருக்குக்



கிடைத்த இரகசியத் தகவலுக்கமைய சோதனை மேற்கொண்டபோது தடைசெய்யப்பட்ட கத்தியையும் மோட்டார்

வாகனம் ஒன்றையும் கைப்பற்றினர். அதனையடுத்து 31 வயது மற்றும் 30 வயதான இருவரை சந்தேகநபர்களாகக் கைதுசெய்தனர். அத்துடன் கைதானவர்களுக்கு எதிராக மல்லாகம் நீதிவான் நீதிமன்றில் வழக்குத் தாக்கல் செய்யப்பட்டது என்றும். சன்னாகம் பொலிஸார் மேலும் தெரிவித்தனர். (ஒ-14,125)

இன்றைய நாள் (ராசிபலன்)

<p>மேடம்: எதிர்காலம் பற்றிய சிந்தனை மேலோங்கும். முயற்சியில் முன்னேற்றம் காணப்படும். நண்பர்களின் உதவியுடன் உங்கள் செயல்நிறைவேறும். மகிழ்ச்சி அதிகரிக்கும்.</p>	<p>சிம்மம்: வாகனம் வாங்கும் முயற்சி நிறைவேறும். பணவரவு உண்டுபணக்க வரின் தொல்லை நீங்கும். குடும்பத் தேவைகளை பூர்த்தி செய்து கொள்வீர்கள். புதிய முயற்சியில் ஈடுபடுவீர்கள்.</p>	<p>தனுசு: வசிக்கும் இடத்தை மாற்றும் செயல் முயற்சியீர்கள். நிதி நிலை சீராகும். வருமானத்தில் ஏற்பட தடை அகலும். தொழிலில் உங்கள் முயற்சியில் முன்னேற்றம் ஏற்படும். தம்பதிக்குள் இருந்து வந்த பிரச்சினை விலகும்.</p>
<p>இடம்: பணவரவு அதிகரிக்கும். பழைய கடன்களை அடைப்பீர்கள். புதிய இடம் வாங்கும் முயற்சி நிறைவேறும். மகிழ்ச்சி அதிகரிக்கும். திட்டமிட செயல்வாழும்.</p>	<p>கன்னி: எடுத்த முயற்சியில் வெற்றிகாணும் நாள். எதிர்பார்த்தவை அனுசலமாகும். தொழிலில் இருந்து வந்த தடை விலகி வளர்ச்சி கூடும். பணியாளர் ஒத்துழைப்பார்கள்.</p>	<p>மகரம்: உறவினர் ஒருவர் வீடு தேடி வருவர். உங்கள் எண்ணம் ஒன்று நிறைவேறும். வியாபாரத்தில் உங்கள் அணுகுமுறையால் லாபம் கிடைக்கும். குடும்பத்தில் மகிழ்ச்சி ஏற்படும்.</p>
<p>மிதுனம்: முயற்சிகளில் கவனம் தேவை. யோசித்து செயற்பட வேண்டிய நாள். அவசரம் அதிகரிக்கும். மனதில் தேவையற்ற சிந்தனை உண்பாகும். அமைதி காப்பது நல்லது.</p>	<p>துலாம்: நிதானமுடன் செயற்பட வேண்டிய நாள். சில செயல் இழுபறியாகும். அரசு வழியிலான முயற்சி தள்ளிப்போகும். கோபத்துக்கு இடமளிக்கவேண்டாம். கூடுதல் கவனம் தேவை.</p>	<p>கும்பம்: நிதானமாகப் பேசி நன்மை அடைய வேண்டிய நாள். எச்சரிக்கை அவசியம். குடும்பத்தில் சுப நிகழ்ச்சிகள் நடைபெறக் கூடிய அறிகுறி தோன்றும். நன்மை தள்ளிப்போகும்.</p>
<p>கடகம்: பிரச்சினைகளை முறியடித்து நீங்கள் நினைத்ததை சாதிப்பீர்கள். பொருளாதார நெருக்கடி விலகும். எதிர்பார்த்த தொகை வந்து சேரும். பொய்யான ஆலோசனை மூலம் நன்மை உண்டாகும்.</p>	<p>விருச்சிகம்: எதிர்பார்த்த செய்தி வந்து சேரும். பயணத்தால் நன்மை உண்டு. கொடுத்த வாக்கை காப்பாற்றுவீர்கள். பணப்புழக்கம் அதிகரிக்கும். குடும்பத்தினரின் நலனுக்காக மேற்கொள்ளும் முயற்சி ஒன்று நிறைவேறும்.</p>	<p>மீனம்: எதிர்பார்த்த பணம் வந்து சேரும். உங்கள் முயற்சி எளிதாக நிறைவேறும். அடிப்படைத் தேவைகளைப் பூர்த்தி செய்துகொள்வீர். பொன், பொருள் சேர்க்கை உண்டாகும். உயர்வு கூடும்.</p>

விலங்கு விசர்நோய் தடுப்பூசி ஏற்றல்

யாழ்ப்பாணம், ஜூலை 16
யாழ்ப்பாணம் மாநகரசபை எல்லைக்குள் அமைந்துள்ள கொழும்புத்துறை பொதுச் சுகாதாரப் பரிசோதகர் பிரிவுக்குட்பட்ட வளர்ப்பு நாய்களுக்கு விலங்கு விசர்நோய்த் தடுப்பூசி ஏற்றப்படவுள்ளது. அதற்கமைவாக இன்று சனிக்கிழமை மு.ப.8.30 மணி மு.ப. 10.15 மணி வரை நெடுக்குளம் தாய்மார் கழகத்திலும் மு.ப. 10.15 மணி மு.ப. 11.30 மணி வரை வசந்தபுரம் சி.சி. சனசமூக நிலையத்திலும் மு.ப. 11.30 மணி பி.ப. 1 மணி வரை கொலன் தோட்டத்திலும் எதிர்வரும் 18 ஆம் திகதி மு.ப. 8.30 மணி மு.ப.10.15 மணி வரை 3 ஆம் குறுக்குத்தெரு கொழும்புத்துறையிலும் மு.ப.10.15 மணி ந.ப. 12 மணி வரை 1 ஆம் குறுக்குத்தெரு கொழும்புத்துறையிலும் பி.ப. 12.15 மணி பி.ப. 2 மணி வரை 2 ஆம் குறுக்குத்தெரு கொழும்புத்துறையிலும் 19 ஆம் திகதி செவ்வாய்க்கிழமை மு.ப. 8.30 மணி மு.ப. 10.15 மணி வரை எழிலூர் சனசமூக நிலையத்திலும் மு.ப.10.15 மணி ந.ப. 12 மணி வரை 5 ஆம் குறுக்குத்தெரு கொழும்புத்துறையிலும் பி.ப. 12.15 மணி பி.ப. 2 மணி வரை சுவாமியார் வீதி சிகிச்சை நிலையத்திலும் 20 ஆம் திகதி புதன் கிழமை மு.ப. 8.30 மணி மு.ப. 10.15 மணி வரை மகேந்திரபுரத்திலும் மு.ப.10.15 மணி ந.ப. 12 மணி வரை வளன்புரத்திலும் பி.ப. 12.15 மணி பி.ப. 2 மணிவரை சென் மேர்ஸ் கோயிலிலும் 21 ஆம் திகதி வியாழக்கிழமை மு.ப. 8.30 மணி மு.ப.10.15 மணி வரை ஏ.வி. வீதி - புகையிரத வீதி சந்தியிலும் மு.ப.10.15 ந.ப. 12 மணி வரை கொழும்புத்துறை விதானையார் லேனிலும் பி.ப. 12.15 மணி பி.ப. 2 மணிவரை பாசையூர் சனசமூக நிலையத்திலும் 23 ஆம் திகதி சனிக்கிழமை மு.ப. 8.30 மணி மு.ப. 10.15 மணிவரை ஈச்சமோட்டை சனசமூக நிலையம் பாசையூரிலும் மு.ப.10.15 மணி மு.ப. 11.30 மணி வரை புதுக்குடியிருப்பிலும் மு.ப. 11.30 மணி பி.ப. 1 மணி வரை பாண்டியன் தாழ்வு புனித அன்னம்மாள் கோயிலருகிலும் 25 ஆம் திகதி திங்கட்கிழமை மு.ப. 8.30 மணி மு.ப.10.15 மணி வரை வில்வந்தெருவிலும் மு.ப.10.15 மணி ந.ப. 12 மணி வரை புளியடி சந்தி இலந்தைக்குளத்திலும் ந.ப. 12 மணி பி.ப. 2 மணி வரை கொய்யாத் தோட்டம் சனசமூக நிலையத்திலும் 26 ஆம் திகதி செவ்வாய்க்கிழமை மு.ப. 8.30 மணி மு.ப. 10.15 மணி வரை விதானையார் லேன் ஈச்சமோட்டையிலும் மு.ப.10.15 மணி ந.ப. 12 மணி வரை பாசையூர் மகப்பேற்று நிலையத்திலும் பி.ப.12.15 மணி பி.ப. 2 மணி வரை கண்டிக்குளம் சனசமூக நிலையத்திலும் தடுப்பூசி ஏற்றப்படும். எனவே இந்த சந்தர்ப்பத்தைப் பயன்படுத்தி தங்களது வளர்ப்பு நாய்களுக்கு தடுப்பூசியைப் பெற்றுக் கொள்ளுமாறு அறிவிக்கப்பட்டுள்ளது. அத்துடன் ஒரு நாய்க்கான தடுப்பூசி கட்டணமாக 50 ரூபா அறவிடப்படும் என்றும் யாழ்ப்பாணம் மாநகரசபை சுகாதார மருத்துவ அதிகாரி அறிவித்துள்ளார். (ஒ-14)

குருந்தூர்மலையில்

விகாரைக் கட்டுமானங்களை அகற்ற முல்லைத்தீவு நீதிமன்றம் உத்தரவு!

முல்லைத்தீவு, ஜூலை 16

தமிழர்களின் பூர்வீக வழிபாட்டிடமான முல்லைத்தீவு தண்ணிமுறிப்பு, குருந்தூர் மலை ஆதிசிவன் ஐயனார் ஆலய வளாகத்தில் சட்டவிரோதமாக அமைக்கப்பட்ட விகாரை உள்ளிட்ட அனைத்துக் கட்டுமானங்களையும் அகற்றுமாறு முல்லைத்தீவு நீதிமன்றம் அதிரடி உத்தரவை பிறப்பித்துள்ளது.

குருந்தூர்மலை தொடர்பான வழக்கு நீதிமன்றில் முல்லைத்தீவு நீதிமன்ற நீதிபதி ரி.சரவணராஜா முன்னிலையில் நேற்றுமுன்தினம் எடுத்துக் கொள்ளப்பட்டது. ஆதிசிவன் ஐயனார் ஆலய நிர்வாகத்தினர் மற்றும், முன்னாள் வடமாகாணசபை உறுப்பினர் துரைராசா ரவிகரன் மற்றும் அவர்கள் சார்பில் சட்டத்தரணி வி.எஸ்.எஸ்.தனஞ்சயன் மற்றும் மூத்த சட்டத்தரணி கெங்காதரன் ஆகியோர் முன்னிலையாகியதோடு எதிர்த்தரப்பிலே பொலிஸார் மன்றில் முன்னிலையாகினர். இதன்போது முல்லைத்தீவு நீதிமன்ற நீதிபதி ரி.சரவணராஜா வழக்கினுடைய கட்டளையை வழங்கினார். கட்டளை தொடர்பில் நீதிமன்றத்தில்

ஆதிசிவன் ஐயனார் ஆலயம் சார்பில் மன்றில் முன்னிலையாகிய சட்டத்தரணி தனஞ்சயன் ஊடகங்களுக்கு தெரிவித்ததாவது, இரு தரப்பு வாதங்களையும் உய்த் தறிந்த நீதிபதி புதிதாக அமைக்கப்பட்டிருக்கின்ற விகாரை, சிலைகள் மற்றும் சொருபங்கள் உள்ளிட்ட அனைத்து கட்டுமானங்களும் அகற்றப்பட வேண்டும் எனவும் கட்டளை ஆக்கி இருக்கின்றார். மேலும் புதிதாக அமைக்கப்பட்ட கட்டளைகளை அகற்றியுடன் பின்னர் நீதிமன்றத்தில் அறிக்கை சமர்ப்பிக்க வேண்டுமென முல்லைத்தீவு பொலிஸாருக்கு நீதிமன்றம் கட்டளை வழங்கியிருக்கின்றது. அந்தப் பகுதியானது தொல்லியல் திணைக்களத்தின் ஆட்சிக்கு உட்பட்ட பகுதியாக காணப்படுவதால்

அந்தப் பிரதேசம் தொடர்பான விடயங்களை ஆய்வு செய்து அது தொடர்பாக அறிக்கையிடுமாறு தொல்லியல் திணைக்களத்துக்கு அறிவித்தல் பிறப்பிக்கப்பட்டிருக்கின்றது. மேலும் இந்தக் கட்டளையிலே பாரம்பரியமாக முல்லைத்தீவு குருந்தூர் மலையிலே ஆதிசிவன் ஐயனார் ஆலயத்தினர் தாம் செய்து வருகின்ற பூசை வழிபாடு நிகழ்வுகளை எந்த விதத்திலும் யாரும் தடுக்கக்கூடாது என்ற கட்டளையும் தொடர்ந்து அந்த இடத்திலேயே சமாதானக் குலைவு ஏற்படாத வகையிலே பொலிஸார் தமது பாதுகாப்பை வழங்க வேண்டும் எனவும் முல்லைத்தீவு நீதிமன்றம் கட்டளை வழங்கி இருக்கிறது என தெரிவித்தார். (ஒ-இ)

எரிபொருள் வழங்குமாறு கோரி நகரசபை உறுதியர்கள் பணிப்புறக்கணிப்பு

வவுனியா, ஜூலை 16
எரிபொருள் வழங்குமாறு கோரி வவுனியா நகரசபை உறுதியர்கள் நேற்றுமுன்தினம் பணிப்புறக்கணிப்பில் ஈடுபட்டனர். தமது கடமையை மேற்கொள்வதற்கு எரிபொருள் வழங்குமாறு கோரி நகரசபை உறுதியர்கள், சுகாதாரப் பிரிவினர், தீயணைப்புப் பிரிவினர் ஆகியோரால் பணிப்புறக்கணிப்பு முன்னெடுக்கப்பட்டது. அதனையடுத்து நகரசபை உறுதியர்களுக்கும் நகரசபை செயலாளருக்குமிடையில் கலந்துரையாடல் இடம்பெற்றது. கலந்துரையாடலில் உறுதியர்களுக்கு எரிபொருள் வழங்குவதற்குரிய தீர்வு எடுக்கப்படும் எனத் தெரிவிக்கப்பட்டது. அதன்பின்னரே நகரசபை உறுதியர்கள் முன்னெடுத்த பணிப்புறக்கணிப்பு கைவிடப்பட்டது. (ஒ-14-110)

தவிசாளர் நிரோஸுக்கு எதிரான வழக்கில் வீதி அபிவிருத்தி அதிகாரசபைக்கு நோட்டீஸ் அனுப்ப மன்று உத்தரவு

யாழ்ப்பாணம், ஜூலை 16
வலி.கிழக்குப் பிரதேசசபைத் தவிசாளர் தியாகராஜா நிரோஸுக்கு எதிரான வழக்கில் வீதி அபிவிருத்தி அதிகார சபைக்கு நோட்டீஸ் அனுப்புமாறு மல்லாகம் நீதிமன்றத்தால் நேற்றுமுன்தினம் உத்தரவிடப்பட்டது. வலி.கிழக்குப் பிரதேசசபைக்குச் சொந்தமான அச்செழு அம்மன் வீதியை எந்தவொரு அனுமதியும் பெறாமல் வீதி அபிவிருத்தி அதிகாரசபை புனரமைக்க நடவடிக்கை எடுத்தது. அத்துடன் வீதியில் அரசியல் வாதிகளின் படத்துடன் விளம்பரப்பலகையும் நடுகை செய்யப்பட்டிருந்தது. பிரதேசசபையிடமோ பிரதேசசபைத் தவிசாளரிடமோ அனுமதி பெறாது நடுகைசெய்யப்பட்டது என்பதைச் சுட்டிக்காட்டி விளம்பரப்பலகையை அவ்விடத்திலிருந்து வலி.கிழக்குப் பிரதேசசபைத் தவிசாளர் தியாகராஜா நிரோஸ் அகற்றினார். அதனையடுத்து வீதி அபிவிருத்தி அதிகார சபையால் தவிசாளர் நிரோஸுக்கு எதிராக மல்லாகம் நீதிமன்றில் வழக்குத் தாக்கல் செய்யப்பட்டது. கடந்த மே மாதம் 18 ஆம் திகதி வழக்கு நீதிமன்றில் எடுக்கப்பட்டபோது இந்த வழக்கை கைவாங்குவதாக வீதி அபிவிருத்தி அதிகார சபை சார்பாக மன்றில் தெரிவிக்கப்பட்டது. அதனைத்தொடர்ந்து அச்சுவேலி பொலிஸ் நிலையத்தில் வாக்குமூலமளித்து வழக்கை இணக்கப்பாட்டுடன் முடிவுறுத்துவதற்காக வழக்கு அடுத்தவாரம் தவணையிடப்பட்டது. எனினும் வீதி அபிவிருத்தி அதிகார சபை வாக்குமூலத்தை வழங்கவில்லை. இதனால் வழக்கு மீளவும் கடந்த ஜூன் மாதம் ஒத்திவைக்கப்பட்டது. அந்தத் தவணையிலும் முறைப்பாட்டாளரான வீதி அபிவிருத்தி அதிகார சபை வாக்குமூலம் வழங்கவில்லை. இந்த நிலையில் நேற்றுமுன்தினம் வியாழக்கிழமை மல்லாகம் நீதிமன்றத்தில் குறித்த வழக்கு இடம்பெற்ற போது வீதி அபிவிருத்தி அதிகார சபைக்கு நோட்டீஸ் அனுப்புமாறு உத்தரவு பிறப்பிக்கப்பட்டது. (ஒ-14)

ஐ.ஓ.சி.யில் 6000 லீற்றர் எரிபொருள் விநியோகம்

சாவகச்சேரி, ஜூலை 16
நுணாவில் ஐ.ஓ.சி. எரிபொருள் நிலையத்தில் 6 ஆயிரம் லீற்றர் எரிபொருள் கடந்த வியாழக் கிழமை விநியோகிக்கப்பட்டது. நுணாவில் ஐ.ஓ.சி. எரிபொருள் நிலையமூடாக எரிபொருள் அட்டைக்கு மாத்திரம் எரிபொருள் விநியோகம் செய்வதற்கு ஏற்ற நடவடிக்கைகளை மேற்கொள்ளுமாறு யாழ்ப்பாணம் மாநகரசபை செயலகத்தால் சாவகச்சேரி பிரதேசசபையுக்கு அறிவிக்கப்பட்டது. அதனையடுத்தே நுணாவில் ஐ.ஓ.சி. எரிபொருள்



நிலையத்தில் பிரதேசசபையலக அலுவலர்களால் எரிபொருள் விநியோகம் செய்யப்பட்டுள்ளது. (ஒ-14-159)

கிக்கப்பட்டது. இதன்போது ஆயிரம் பொது மக்களுக்கு தலா ஆயிரம் ரூபாவுக்கும் 450 அரசு உத்தியோகத்தர்களுக்கு ஆயிரத்து 500 ரூபாவுக்கும் 300 ஓட்டோக்களுக்கு 2 ஆயிரம் ரூபாவுக்கும் 50 கார்களுக்கு 3 ஆயிரம் ரூபாவுக்கும் எரிபொருள் வழங்கப்பட்டது என்று நுணாவில் தெரிவித்தார். (ஒ-14-159)

அரசமைப்பின் 38ஆவது சரத்தின் (1) உப சரத்துக்கு அமைய ஜனாதிபதிப் பதவி வெற்றிடமாகும் சந்தர்ப்பத்தில் அரசமைப்பின் 40ஆவது சரத்தில் சுட்டிக்காட்டப்பட்டுள்ளமைக்கு அமைய பதவி வறிதாக்கிச் செல்லும் ஜனாதிபதியின் எஞ்சியுள்ள காலத்துக்கு மாத்திரம் அப்பதவியை வகிப்பதற்கு நாடாளுமன்றத்தால் அதிலுள்ள உறுப்பினர்களில் ஜனாதிபதிப் பதவிக்குத் தேர்ந்தெடுப்பதற்குத் தகுதி உள்ள ஒருவர் ஜனாதிபதியாகத் தேர்ந்தெடுக்கப்படவேண்டும்.

இந்தத் தெரிவு 1981ஆம் ஆண்டு 2ஆம் இலக்க ஜனாதிபதித் தேர்தல்கள் (சிறப்பேற்பாடுகள்) சட்டத்தைப் பின்பற்றியதாக அமைந்திருக்கும்.

விசேடமாக இந்த நடைமுறை நாடாளுமன்ற செயலாளர் நாயகத்தின் தலைமையில் முன்னெடுக்கப்பட வேண்டும் என்பதுடன், வாக்கெடுப்பின் போது சபாநாயகரும் வாக்களிப்பார். அத்துடன் இந்த நடைமுறைகளுக்காக நாடாளுமன்றம் மூன்று நாட்கள் கூடும். அதன்படி, சட்டவிலக்கங்களுக்கு உட்பட்டதாக இந்தத் தேர்தலை நடத்துவதற்குப் பின்வரும் நடவடிக்கைகள் எடுக்கப்படும்.


இதில் ஜனாதிபதிப் பதவி வெற்றிடமான திகதிக்குப் பின்னர் இயன்றளவு விரைவாகவும், எச்சந்தர்ப்பத்திலும் அத்திகதியிலிருந்து ஒரு மாதத்துக்குப் பிந்தாமலும் இந்தத் தெரிவு நடத்தப்படுதல் வேண்டும்.

இதற்கமைய இந்த வெற்றிடம் ஏற்பட்டு மூன்று நாட்களுக்குள்ளாகப் நாடாளுமன்றத்தைக் கூடுமாறு அழைப்பதாகச் செயற்படுதல் வேண்டும் என்பதுடன், நாடாளுமன்ற செயலாளர் நாயகம் அத்தகைய கூட்டத்துக்கு என நிர்ணயிக்கப்படும் திகதியையும், நேரத்தையும் நாடாளுமன்றத்தின் உறுப்பினர்களுக்கு அறிவிக்க வேண்டும்.

அவ்வாறு நாடாளுமன்றம் கூடும்போது ஜனாதிபதிப் பதவியில் வெற்றிடம் ஒன்று ஏற்பட்டுள்ளது எனச் செயலாளர் நாயகம் நாடாளுமன்றத்துக்கு அறிவிக்க வேண்டும். இதற்கமைய நியமனங்கள் அவரால் பெற்றுக்கொள்ளப்படுவதற்கான திகதியையும் நேரத்தையும் அவர் நிர்ணயிப்பதுடன், கூட்டத் திகதியிலிருந்து 48 மணித்தியாலங்களுக்கு முந்தாததும், ஏழு நாட்களுக்குப் பிந்தாததுமான ஒரு திகதியாக அது இருக்க வேண்டும்.

நியமனங்கள் பெற்றுக் கொள்வதற்காக நிர்ணயிக்கப்பட்ட திகதியன்று நாடாளுமன்றம் கூடவேண்டும் என்பதுடன், நாடாளுமன்ற செயலாளர் நாயகம் தெரிவத்தாட்சி அலுவலராகவும் செயலாற்றுவார். ஜனாதிபதிப் பதவிக்கு தேர்ந்தெடுக்கப்படுவதற்கென எவரேனும் உறுப்பினரின் பெயரை முன்மொழிய விரும்பும் ஒவ்வொரு உறுப்பினரும், அவர் எந்த உறுப்பினரின் பெயரை முன்மொழிய விரும்புகிறாரோ, அந்த உறுப்பினர் தேர்ந்தெடுக்கப்பட்டால் ஜனாதிபதி பதவியில் அவர் சேவை செய்ய விரும்புடையவராகவுள்ளார்

ஜனாதிபதியை எப்படி தெரிவு செய்வார்கள்?



எனக் கூறும் எழுத்திலான சம்மதத்தை அத்தகைய உறுப்பினரிலிருந்து முன்னர் பெற்றுக்கொண்டிருத்தல் வேண்டும். அவ்வாறு சம்மதத்தைத் தெரிவித்த உறுப்பினர்கள் அன்றையதினம் நாடாளுமன்றத்துக்கு சமூகமளித்திருக்க வேண்டும்.

இங்கு ஜனாதிபதிப் பதவிக்கு உறுப்பினர் ஒருவரின் பெயர் மட்டுமே முன்மொழியப்பட்டு, வழிமொழியப்பட்டிருந்தால் அவர் அத்தகைய பதவிக்குத் தேர்ந்தெடுக்கப்பட்டுள்ளாரென செயலாளர் நாயகம் நாடாளுமன்றத்துக்கு அறிவிக்க வேண்டும். ஒன்றுக்கு மேற்பட்ட உறுப்பினர்கள் அவ்வாறு முன்மொழியப்பட்டு, வழிமொழியப்பட்டு இருப்பின் வாக்கெடுப்பை நடத்துவதற்கான திகதியும், நேரமும் நாடாளுமன்றத்தால் நிர்ணயிக்கப்பட வேண்டும். அத்தகைய திகதி நியமனங்களைப் பெற்றுக் கொள்வதற்கான நேரத்திலிருந்து நாற்பத்தெட்டு மணித்தியாலங்களுக்குப் பிந்தாத ஒரு திகதியாக இருக்க வேண்டும்.

வாக்கெடுப்பை நடத்துவதற்கென நிர்ணயிக்கப்பட்ட திகதியன்று செயலாளர் நாயகமே தெரிவத்தாட்சி அலுவலராகச் செயற்படுவதுடன், வாக்களிப்புத் தொடங்குவதற்கு முன்னர் வெற்று வாக்குச்சீட்டுப் பெட்டியை உறுப்பினர்களுக்குக் காண்பித்து அவர்கள் முன்னிலையில் இலச்சினையிடல் வேண்டும். இதற்கமைய வாக்களிப்புத் தொடங்கியவுடன் தெரிவத்தாட்சி அலுவலராகப் பணியாற்றும் நாடாளுமன்ற செயலாளர் நாயகம் சபாநாயகர் உள்ளிட்ட ஒவ்வொரு உறுப்பினரினதும் பெயரையும் அழைத்தல் வேண்டும். அவ்வாறு அழைக்கப்படும் போது உறுப்பினர்கள் தெரிவத்தாட்சி அலுவலரின் மேசைக்குச் சென்று வாக்குச்சீட்டுவதற்குப் பெற்று தமது வாக்குகளை அடையாளமிட வேண்டும். அதன் பின்னர் தமது வாக்குகளை

அளிக்க வேண்டும்.

உறுப்பினர் ஒருவர் வாக்குச்சீட்டுவதற்கான தற்செயலாகப் பழுதாக்கினால், அதனை அவர் தெரிவத்தாட்சி அலுவலரிடம் திருப்பிக் கொடுத்து, தெரிவத்தாட்சி அலுவலர் அத்தகைய தற்செயல் பற்றித் திருப்பியுற்றால் அவருக்கு வேறொரு வாக்குச்சீட்டைக் கொடுக்கலாம். பழுதாக்கப்பட்ட வாக்குச்சீட்டு தெரிவத்தாட்சி அலுவலரால் உடனடியாக இல்லாததாகக்கப்படும். பெயர் சூப்பிடப்பட்ட போது வாக்களிக்காதிருந்த எவரேனும் உறுப்பினரின் பெயரை இரண்டாவது முறையாக அழைத்தல் வேண்டும். அவ்வாறு அழைக்கப்பட்ட பின்னரும் வாக்களிக்காதிருந்தால் அவர் வாக்களிக்காது ஒதுங்கியிருந்தவராகக் கருதப்படுவார்.

ஒவ்வொரு உறுப்பினருக்கும் ஒரு வாக்கு உரித்துடையதாக இருக்கும் என்பதுடன், எந்த வேட்பாளருக்கு வாக்களிக்கின்றாரோ அந்த வேட்பாளரின் பெயருக்கு எதிரேயுள்ள சதுரத்தில் '1' எனும் எண்ணை இடுதல் வேண்டும். பல வேட்பாளர்கள் காணப்படும் சந்தர்ப்பத்தில் விருப்பத் தெரிவுகளை வழங்க முடியும். இதற்கமைய போட்டியிடும் வேட்பாளர்களின் எண்ணிக்கைக்கு அமைய பெயர்களுக்கு எதிரேயுள்ள சதுரங்களில் 2,3,எனும் விருப்பத் தெரிவு

களை வழங்க முடியும்.

இவ்வாறு வாக்களிப்பு இடம்பெற்ற பின்னர் வாக்கு எண்ணும் பணி முன்னெடுக்கப்படும். எவரேனும் வேட்பாளர் வாக்குகள் எண்ணப்படும் இடத்தில் சமூகமளிக்க விரும்பினால் அதற்கு வாய்ப்புக் கிடைக்கும் அல்லது அவரது பிரதிநிதியாகச் சமூகமளிப்பதற்கு வேறொரு உறுப்பினரை நியமிக்கவும் முடியும்.

அளிக்கப்பட்ட செல்லுபடியாகும் வாக்குகளுள் அரைவாசிக்குக் கூடுதலான வாக்குகளை ஒரு வேட்பாளர் பெற்றுள்ளவிடத்து தெரிவத்தாட்சி அலுவலர் அத்தகைய வேட்பாளர் ஜனாதிபதிப் பதவிக்குத் தேர்ந்தெடுக்கப்பட்டுள்ளார் என்பதை உடனடியாக அறிவிக்க வேண்டும். அதேநேரம், வேட்பாளர் எவரும் அளிக்கப்பட்ட செல்லுபடியான வாக்குகளுள் அரைவாசிக்கும் கூடுதலான வாக்குகளைப் பெறாதவிடத்து இரண்டாவது, மூன்றாவது விருப்பத் தெரிவுகள் சரிபார்க்கப்படும். இதில் குறைந்த வாக்குகளைப் பெற்ற வேட்பாளர் நீக்கப்பட்டு அவருக்கு வழங்கப்பட்ட இரண்டாவது விருப்பத் தெரிவு எண்ணப்படும்.

வாக்கு எண்ணுகையின் முடிவில் வேட்பாளர் எவருமே செல்லுபடியான வாக்குகளுள் அரைவாசிக்கும் மேற்பட்ட வாக்குகளைப் பெற்றிராதவிடத்து அந்த எண்ணுகையின்போது பெரும்பான்மை வாக்குகளைப் பெற்றுள்ள வேட்பாளர் ஜனாதிபதிப் பதவிக்குத் தேர்ந்தெடுக்கப்பட்டுள்ளார் என்பதை தெரிவத்தாட்சி அலுவலர் நாடாளுமன்றத்துக்கு அறிவிக்க வேண்டும். அத்துடன், இரு வேட்பாளர்கள் அல்லது பலருக்கிடையிலான வாக்குகள் சரிசமமாகக் காணப்படும் சந்தர்ப்பத்தில் திருவுளச்சீட்டு போடப்படும்.

நாடாளுமன்ற உட்கம்பிரிவு

மண்டைதீவுக் கடற்கரையில் 46 கிலோகிராம் கஞ்சா மீட்பு

யாழ்ப்பாணம், ஜூலை 16
மண்டைதீவுக் கடற்கரையில் 46 கிலோகிராம் கஞ்சா நேற்றுமுன்தினம் மாலை மீட்கப்பட்டது என்று கடற்படையினர் தெரிவித்தனர்.

தமிழகத்திலிருந்து கடத்தி வரப்பட்ட வேளை, சோதனை நடவடிக்கைகளில் ஈடுபட்ட கடற்படையைக் கண்டு கஞ்சாவைக் கைவிட்டுச் சென்றிருக்கலாம் எனக் கடற்படையினர் சந்தேகம் வெளியிட்டுள்ளனர்.

இது தொடர்பான விசாரணைகளை

முன்னெடுத்து சந்தேகநபர்களைக் கைதுசெய்ய நடவடிக்கை எடுக்கப்படும் என்றும் தெரிவித்துள்ளனர். (ஒ-14,27)



ஜனாதிபதி மாளிகையின் மேற்களக் கட்டடம் சேதம்

கொழும்பு, ஜூலை 16
ஜனாதிபதி மாளிகையின் மேல் நோக்கிச் செல்லும் கட்டடத்தின் ஒரு பகுதி சேதமடைந்துள்ளது. இதனால் மாளிகையின் மேற்களக்கட்டடம் இடிந்து விழும் அபாய நிலை காணப்படுவதாக கொழும்புத் தகவல்கள் தெரிவித்தன.

கடந்த 9 ஆம் திகதி காலிமுகத்தில் போராட்டங்களினால் ஜனாதிபதி மாளிகை உள்ளூர் கட்டடங்கள் சேதப்பற்றப்பட்டிருந்தன. இதன்போது ஜனாதிபதி மாளிகையைப்

பார்வையிட பல பகுதிகளிலிருந்தும் ஏராளமான மக்கள் சென்றனர். போராட்டக்காரர்கள் உள்ளிட்ட ஆயிரக்கணக்கான மக்கள் சென்றதாலேயே மாளிகையின் மேற்களக் கட்டடம் சேதமடைந்துள்ளது எனவும் கொழும்புத் தகவல்கள் தெரிவிக்கின்றன. இதேவேளை ஆர்ப்பாட்டக்காரர்களால் கைப்பற்றப்பட்ட ஜனாதிபதி மாளிகை உள்ளிட்ட அரச அலுவலகங்களை, ஆர்ப்பாட்டக்காரர்கள் நேற்றுமுன்தினம் அரசாங்கத்தின் கையளித்தமை குறிப்பிடத்தக்கது. (ஒ-14,இ)

மரண அறிவித்தல்

பிறப்பு
20
07
1974



இறப்பு
15
07
2022

செல்வி கலைமதி செல்லத்துரை

BBA (Hons), Dip in PUB ADM, MA in PUB ADM, LLB (Hons)

(கணக்காளர் பிராந்திய சுகாதார சேவைகள் பணிப்பாளர் பணிமனை, யாழ்ப்பாணம், முன்னாள் கணக்காளர் மன்னார் மற்றும் தென்மராட்சி வலயக் கல்வி அலுவலகம், முன்னாள் போதனாசிரியர், அஞ்சல் பயிற்சிக் கல்லூரி, யாழ்ப்பாணம்)

யாழ்ப்பாணம் அல்லைப்பிட்டியைப் பிறப்பிடமாகவும் திருநெல்வேலி, பனிக்கர் லேனை வதிவிடமாகவும் கொண்ட செல்வி கலைமதி செல்லத்துரை அவர்கள் நேற்று (15.07.2022) வெள்ளிக்கிழமை அகால மரணமடைந்தார். அன்னார் காலஞ்சென்ற செல்லத்துரை சிவமணி தம்பதியரின் அன்பு மகனும், கலைவாணி, காலஞ்சென்ற கலாமோகன், கலையரசி, கலைராணி ஆகியோரின் பாசமிகு சகோதரியும், விமலநாதன், நாகரூபன், கணேசகுமார் ஆகியோரின் மைத்துனியும், பிரசாந்தி-திருநாவலன், சிந்துஜன், விதுஜன், நர்த்தனன், அனுமிதா, மிதுரன், மதுசன், மானசா ஆகியோரின் அன்புச் சித்தியும், அக்ஷனா, அக்ஷயா ஆகியோரின் அன்புப் பேர்த்தியும் ஆவார். அன்னாரின் இறுதிக்கிரியைகள் நாளை (17.07.2022) ஞாயிற்றுக்கிழமை அன்னாரின் இல்லத்தில் நடைபெற்று, பூதவுடல் முற்பகல் 10.00 மணியளவில் கொக்குவில் இந்து மயானத்தில் தகனம் செய்யப்படும். இந்த அறிவித்தலை உற்றார், உறவினர் மற்றும் நண்பர்கள் அனைவரும் ஏற்றுக்கொள்ளுமாறு கேட்டுக்கொள்கிறோம்.

72/50, பனிக்கர் லேன், திருநெல்வேலி, யாழ்ப்பாணம்.

தகவல்:
குடும்பத்தினர்
0777 118 780

வேலை வாய்ப்பு

முன்பள்ளி ஆங்கில ஆசிரியர் (பெண்) தேவை
இடம் : உரும்பிராய் கிட்ஸ் பार्க்
முருகன் வீதி, உரும்பிராய், உரிய ஆவணங்
களுடன் நேரில் சமூகமளிக்கவும். 9.00am-12.00

தொடர்பு: 077 656 5258, 021 205 4626

6 ஆம் ஆண்டு நினைவுஞ்சலி

ஓம் விராட் விஸ்வப் பிரம்மணே நமஹ



அமர்ர் பொன்னுத்துரை பரமநாதன்

ஆண்டுகள் ஆறு உருண்டோடி மறைந்தாலும்...
உங்கள் அன்பு முகம் மறையவில்லை....
அன்வலும் கூட்டிலே, அகிலமாய்
கிருந்தீர்.

ஆதரவின் நிழலாய் கிருந்தீர்
இனிமையான பேச்சால்
அனைவரையும் கவர்ந்தீர்
என்றும் கண்ணீருடன்

ஆத்மா சாந்தியடைய பிரார்த்திக்கின்றோம்.

தோற்றம்
31.03.1942


மறைவு
23.06.2016

40, யமுனா வீதி,
நல்லூர்.
077 729 3676

மகன் - விஷ்ணு
விஷ்ணு நகைத் தொழிலகம்
கஸ்தூரியார் வீதி,
யாழ்ப்பாணம்.

மரண அறிவித்தல்

தோற்றம்
27
03
1952



மறைவு
17
06
2022

சவரிமுத்து கிறிஸ்ரி மனோகரன்

யாழ்ப்பாணம் இராசாவின் தோட்டத்தைப் பிறப்பிடமாகவும் பிரான்னை வசிப்பிடமாகவும் கொண்ட, சவரிமுத்து கிறிஸ்ரி மனோகரன் அவர்கள் கடந்த 17.06.2022 பிரான்னில் காலமானார்.

அன்னார் காலஞ்சென்ற கபிரியேற்பிள்ளை சவரிமுத்து-எலிசபேத் தம்பதியரின் அன்பு மகனும், காலஞ்சென்ற நவரட்ணராஜா-சிசிலியா தம்பதியரின் மருமகனும், ரதினி (யமுனா) அவர்களின் அன்புக் கணவரும், டான்ரி சுவீலன் (லண்டன்), டூலால் ஸ்ரிபிரிஸ்தர் (கனடா), டூலான் ஸ்ரெயின் (இலங்கை) ஆகியோரின் அன்புத் தந்தையும், நிசாந்தி (கனடா) அவர்களின் அன்பு மாமனாரும், டெமிஷிலோ டூலால் (கனடா), டூலால் டெரன்ஷ்ரபி (கனடா) ஆகியோரின் பாசமிகு பேரனும் காலஞ்சென்றவர்களான இம்மானுவேல் சூசைப்பிள்ளை, யேசுதாசன், றெஜினா, அன்ரன் பிறிற்றோ, அன்ரன், சொபியா, யோகராஜா, கொண்சி மற்றும் ஞானமலர், றோஸ்மேரி, ஜோஜ் வெலிங்டன், றோஸ் வினிவிஹெட், றஞ்சினி, றாகினி, சாந்தி, றாஜி, ஜீலி, பொபி ஆகியோரின் அருமைச் சகோதரனும், சேகர்-லக்ஷி, சுதா-பிரியா, ராதா, காலஞ்சென்ற விஸ்வலிங்கம்-ஜோசப் மற்றும் பாலகாந்தன், சாள்ஸ், எமில்டன், காலஞ்சென்றவர்களான நேசராசா, சிறி மற்றும் நந்தன், லோகன், அன்றோனியா ஆகியோரின் மைத்துனரும் ஜீட், றூபி, ஜட்ஜ் லூடி ஆகியோரின் சித்தப்பாவும் ஸ்ரெபனி செளந்திரின், எலிசா ஆகியோரின் பெரியப்பாவும், சியாமி-நிமலன், சங்கர்-விஜி, ஜனனி, ஜீடி-ரமேஸ் காலஞ்சென்ற சர்மிலி மற்றும் ஜோய் பயிங்ரன், (F)புளன், வெண்டி, ஜேஷன், பிறையன், கந்தி, பிரெண்டா, மைக், ஹரி, சுஜி, கென்லி, (B)பில்லி, இலிங், லவ்லி ஆகியோரின் மாமனாரும் ஆவார்.

அன்னாரின் பூதவுடல் அஞ்சலிக்காக இல.8, இராசாவின் தோட்ட லேன் யாழ்ப்பாணத்திலுள்ள அவரது இல்லத்தில் வைக்கப்பட்டு இன்று (16.07.2022) சனிக்கிழமை பி.ப 3.00 மணிக்கு யாழ்ப்பாணம் அன்னை ஆலயத்தில் (O.L.R) திருப்பலி ஒப்புக்கொடுக்கப்பட்டு பின்னர், கொஞ்சேஞ்சி பாதா சேமக்காலையில் நல்லடக்கம் செய்யப்படும்.


இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

021 222 8972

தகவல்:
குடும்பத்தினர்.

மரண அறிவித்தல்

பிறப்பு
14
04
1928



இறப்பு
11
07
2022

பரமநாதன் சச்சிதானந்தன்

(பருத்தித்துறை கல்வி வலய முன்னாள் பாடசாலை யரிசோதகர்)

யாழ்ப்பாணம் புலோலியைப் பிறப்பிடமாகவும், கலிபோர்னியா Folsom ஐ வதிவிடமாகவும் கொண்ட பரமநாதன் சச்சிதானந்தன் அவர்கள் கடந்த (11.07.2022) திங்கட்கிழமை தனது 94 வயதில் இறைபதம் அடைந்தார்.

அன்னார், காலஞ்சென்றவர்களான பரமநாதன் - கனகம்மா தம்பதிகளின் அன்பு மகனும், காலஞ்சென்றவர்களான மயில்வாகனம் - சரஸ்வதி தம்பதிகளின் அன்பு மருமகனும், சிவபாக்கியம் அவர்களின் அன்புக் கணவரும், அரவிந்தன் (ரவி), பார்த்தீபன் ஆகியோரின் அன்புத் தந்தையும், சர்மினியின் பாசமிகு மாமனாரும், காலஞ்சென்றவர்களான தணிகாசலம், கனகசுப்பாதி, ஏகாம்பரம், பத்மாசினி, ரோகனி ஆகியோரின் பாசமிகு சகோதரரும், காலஞ்சென்றவர்களான காந்திமதி, விவேகசுந்தரி, பாக்கியம், மாணிக்கவாசகர், அரியானந்தன், Dr.பாலசுப்பிரமணியம், மற்றும் மகேஸ்வரி, தனேஸ்வரி, நரேந்திரன், சிவானந்தன், பரமானந்தன் ஆகியோரின் அன்பு மைத்துனரும், கிரிஷ்னி, ஷாகினி ஆகியோரின் பாசமிகு பேரனும் ஆவார்.

அன்னாரின் இறுதிக்கிரியைகள் கடந்த (14.07.2022) வியாழக்கிழமை முற்பகல் 9.30 மணியளவில் Sacramento, California, USA இல் நடைபெற்று, இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தகவல்:
குடும்பத்தினர்

தவறான முடிவெடுத்து சிறுமியொருவர் சாவு!

யாழ்ப்பாணம், ஜூலை 16
சுன்னாகம் பொலிஸ் பிரிவுக்குட்பட்ட பகுதியில், 14 வயதுச் சிறுமியொருவர் தவறான முடிவெடுத்து உயிரிழந்தார். உடற்சுற்று பரிசோதனைக்காக சிறுமியின் சடலம் யாழ்ப்போதனா மருத்துவமனையில் வைக்கப்பட்டுள்ளது. சுன்னாகம் பொலிஸார் மேலதிக விசாரணைகளை மேற்கொண்டு வருகின்றனர். (அ-ம-27)

வேலை வாய்ப்பு

பின்வரும் வெற்றிடங்கள் நிரப்பப்படவுள்ளன.
1) முகாமைத்துவ உதவியாளர் (பெண்)
2) ஆங்கில ஆசிரியர் (பெண்)
3) பராமரிப்பு உதவியர் (பெண்)
"JATE" திருநெல்வேலி (ஆடியபாதம் வீதி)
தொடர்பு: 077 386 7458, 021 221 6933

கண்ணீர் அஞ்சலி



05
05
1955

15
07
2022

எமது வித்தியாலயத்தின் ஆசிரியை திருமதி கார்த்திகா சிவநந்தவர்மன் அவர்களின் பாசமிகு தந்தை
அமரர் நடராஜா பிரபாகரன்
அவர்கள் நேற்று (15.07.2022) வெள்ளிக்கிழமை இறைவனடி சேர்ந்தார். அன்னாருக்கு எமது ஆழ்ந்த அனுதாபங்களைத் தெரிவிப்பதோடு, ஆன்மா சாந்தியடைய இறைவனைப் பிரார்த்திக்கின்றோம்.

யா/ நல்லூர் சென். பெனடிக்
வித்தியாலயம்,
பாடசாலைச் சமூகம்.

மரண அறிவித்தல்



திரு. அருள்பா சிவராசா (சங்கீதா ராஜன்)
காரைநகர் சிவன் கோவிலடியே பிறப்பிடமாகவும் இல. 37/29, பிறவுண் வீதி 1^{ம்} ஒழுங்கை, யாழ்ப்பாணத்தை வசிப்பிடமாகவும் கொண்ட திரு. அருள்பா சிவராசா (சங்கீதா ராஜன்) அவர்கள் நேற்று (15.07.2022) வெள்ளிக்கிழமை காலமானார்.
அன்னார் காலஞ்சென்றவர்களான அருள்பா, பத்மாவதி தம்பதியினரின் அன்பு மகனும், காலஞ்சென்றவர்களான பொன்னுத்தரை வியாகம்மா தம்பதியினரின் அன்பு மருமகனும், கத்தியதேவியின் அன்புக் கணவரும் காலஞ்சென்ற கிருஷ்ணமூர்த்தி மற்றும் சுந்தரமூர்த்தி, உமாதேவி, தியாகராசா அவர்களினதும் தவராசா, உத்தரை ஆகியோரின் அன்புச் சகோதரனும் பிரதீபன், சிந்தாஜா, நிவானி, பிரியங்கா ஆகியோரின் அன்புத் தந்தையும் கோகுலரூபன், நிவேதிகா ஆகியோரின் மாமனாரும், ஷர்னித், யஷ்வத் ஆகியோரின் அன்புப் பேரனும் ஆவார்.
அன்னாரின் இறுதிகிரியைகள் நாளை (17.07.2022) குாயிறுக்கிழமை காலை 8.00 மணிக்கு இடம்பெற்று தகனக்கிரியைக்காக பூதவுடல் கோம்பயன் மணல் இந்த மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்வார்.
தகவல்
கோற்றம்
மறைவு
0777 11 2257
076 22 88197
27.06.2021

சைக்கிள்கள் தொடர் திருட்டு சந்தேகநபர் நேற்றுக் கைது 18 சைக்கிள்கள் மீட்பு



யாழ்ப்பாணம், ஜூலை 16
யாழ்ப்பாணம் பொலிஸ் பிரிவுக்கு உட்பட்ட பகுதிகளில் பல்வேறு சைக்கிள்களைத் திருடி விற்பனை செய்த குற்றச்சாட்டில் நாவற்குழியைச் சேர்ந்த சந்தேகநபர் ஒருவர் கைது செய்யப்பட்டுள்ளார். அவரிடம் இருந்து 18 சைக்கிள்கள் மீட்கப்பட்டன. யாழ்ப்பாணம் தலைமையக பொலிஸ் நிலையம் பெருங்குற்றத் தடுப்புப் பிரிவினரால் முன்னெடுக்கப்பட்ட நடவடிக்கையிலேயே மேற்படி சந்தேகநபர் கைது செய்யப்பட்டார். சந்தேகநபர், சைக்கிள்களைத் திருடி அவற்றை உதிரிப்பாகங்களாக்கி விற்பனை செய்து வந்துள்ளார் என்று, பொலிஸார் முதல்கட்ட விசாரணைகளின் அடிப்படையில் தெரிவித்தனர். (ம-125)

சுகாதார சேவைகள் திணைக்கள கணக்காளர் விபத்தில் உயிரிழப்பு



யாழ்ப்பாணம், ஜூலை 16
யாழ்ப்பாணம் பிராந்திய சுகாதார சேவைகள் திணைக்களத்தின் கணக்காளர் வீதி விபத்தில் படுகாயமடைந்த நிலையில் சிகிச்சை பயனின்றி நேற்று உயிரிழந்தார். யாழ்ப்பாணம் திருநெல்வேலி பனிக்கர் லேனைச் சேர்ந்த கலைமதி செல்லத்துரை (வயது-47) என்பவரே உயிரிழந்தவராவார்.
யாழ்ப்பாணம் ஆரியகுளம் சந்தியில் கடந்த 5ஆம் திகதி இடம்பெற்ற மோட்டார் சைக்கிள் - பட்டா வாகன விபத்தில், மோட்டார் சைக்கிளில் பயணித்த இவர் படுகாயமடைந்த நிலையில் யாழ்ப்போதனா மருத்துவமனையில் சிகிச்சைக்காக சேர்க்கப்பட்டார். இந்த நிலையிலேயே அவர் சிகிச்சை பயனளிக்காமல் நேற்று உயிரிழந்தார். இறப்புத் தொடர்பான விசாரணைகளை யாழ்ப்பாணம் போதனா மருத்துவமனையின் திளர் இறப்பு விசாரணை அதிகாரி நமசிவாயம் பிறேம்குமார் மேற்கொண்டார். (அ-ம-26)

வட்டுக்கோட்டை பகுதியில் கசிப்புடன் இருவர் கைது

யாழ்ப்பாணம், ஜூலை 16
வட்டுக்கோட்டைப் பொலிஸ் பிரிவுக்குட்பட்ட இரண்டு பகுதிகளில் கசிப்பை உடைமையில் வைத்திருந்தனர் என்ற குற்றச்சாட்டில் இருவர் கைது செய்யப்பட்டனர். மூளாய் முன்கோடை மற்றும் சுழிபுரம் குடாக்களைப் பகுதிகளில் வைத்தே அவர்கள் கைது செய்யப்பட்டனர். (அ-ம-27)

விபத்தில் ஒருவர் சாவு!

நேற்றுமுன்தினம் மாலை இடம்பெற்ற விபத்தில் படுகாயமடைந்த இளம் குடும்பத்தலைவர் சிகிச்சை பயனளிக்காமல் நேற்று உயிரிழந்தார். பூபாலசிங்கம் விசுவமூர்த்தி (வயது -33) என்ற நபரே உயிரிழந்தவராவார்.
குறித்தநபர் நேற்றுமுன்தினம் மாலை துவிச்சக்கரவண்டியில் பருத்தித்துறையில் இருந்து மருதங்கேணிக்குச் சென்றபோது எதிரேவந்த வாகனம் மோதியதில் படுகாயமடைந்து பருத்தித்துறை மருத்துவமனையில் அனுமதிக்கப்பட்டு பின்னர் மேலதிக சிகிச்சைக்காக யாழ்ப்பாணம் போதனா மருத்துவமனையில் சேர்க்கப்பட்டார். அவர் சிகிச்சை பயனளிக்காமல் நேற்று உயிரிழந்தார். இறப்புத் தொடர்பான விசாரணைகளை திளர் இறப்பு விசாரணை அதிகாரி நமசிவாயம் பிறேம்குமார் மேற்கொண்டார். (அ-ம-26)

அஸ்தியை கரைக்கச் சென்றவர் தன்னரில் மூழ்கிப் பலி!

யாழ்ப்பாணம், ஜூலை 16
இறந்தவரின் அஸ்தியை கரைப்பதற்குச் சென்றவர் நீரில் மூழ்கி உயிரிழந்துள்ளார். வவுனியா- பூந்தோட்டம் பகுதியைச் சேர்ந்தவரே உயிரிழந்தவராவார்.

01^{ஆம்} ஆண்டு நினைவுஞ்சலி அமரர் மருதபிள்ளை அரசமணி



திரு. கிருதியை
ஆண்டு ஒன்று சென்றாலும் நாம் ஆறாத துயரோடு வாழ்கின்றோம். நீங்கள் இல்லையென்று எண்ண எம் மனம் மறுக்கின்றது. - அம்மா வாழ்கின்றீர்கள் எம் நெஞ்சினில் அம்மா தோற்றது எம் வாழ்க்கை தொலைந்தது எம் சந்தோஷம் ஆறாது எம் துயர் அழியாது உங்கள் நினைவுகளுடன் உங்கள் ஆத்மா சாந்தி அடைய இறைவனை வணங்குகிறோம்.
குடும்பத்தினர்.
உற்றார், உறவினர்கள்.
303, ஆடியபாதம் வீதி, நாயன்மாரகட்டு, யாழ்ப்பாணம்.
கரவெட்டி கிழக்கு பகுதியில் இடம் பெற்ற மரணச் சடங்கு ஒன்றுக்கு வவுனியா விலிருந்து வருகை தந்த அவர், இறந்தவரின் அஸ்தியை கரைப்பதற்காக நேற்றுமுன்தினம் வியாழக்கிழமை மாலை உறவினர்களுடன் தொண்டைமாளாறு ஆற்றுக்குச் சென்றபோதே நீரில் மூழ்கி உயிரிழந்தார். (அ-ம)

பதில்...

நாட்டுமக்களுக்காக வெளியிடப்பட்டுள்ள சிறப்பு அறிக்கையிலேயே அவர் மேற்படி விடயங்களைத் தெரிவித்துள்ளார். அந்த அறிக்கையில் மேலும் உள்ளதாவது:-

பொருளாதாரம் மேம்பட பொதுமக்களின் பங்கு!

சீர்குலைந்துள்ள பொருளாதாரத்தை மேம்படுத்துவதற்கு நாட்டில் அமைதியான சூழ்நிலை உருவாக்கப்பட வேண்டும். இதற்கு அனைத்து அரசியல் கட்சிகளும் பொதுமக்களும் தமது ஆதரவை வழங்க வேண்டும். பொருளாதாரத்தை மேம்படுத்த சாத்தியமான அத்தனை நடவடிக்கைகளையும் அரசமைப்புக்கு உட்பட்டு மேற்கொள்ளவேண்டும். அமைதியான முறையில் ஆர்ப்பாட்டம் செய்வதற்கு மக்களுக்கு உள்ள உரிமைகளை நான் முழுமையாக மதிக்கின்றேன். ஆனால், நாடாளுமன்ற ஜனநாயகத்தைக் குழிதோண்டிப் புதைப்பதற்கோ அல்லது தகர்த்து எறிவதற்கோ இடமளிக்கப்போவதில்லை. நாட்டில் சட்டம் மற்றும் ஒழுங்கை நிலைநாட்டத் தேவையான அதிகாரங்கள் முப்படியினருக்கு வழங்கப்பட்டுள்ளன.

கொடி வேண்டாம்

ஜனாதிபதிகள் தமது ஆட்சிக்காலத்தில் சிறப்புக் கொடிகளைப் பயன்படுத்துகின்றனர். அவர்களை 'மேன்மைதங்கிய' என்ற சொற்பதத்தால் அழைப்பதும் வழக்கமாகவுள்ளது. இந்த நடைமுறைகள் இனி இல்லாமலாக்கப்படும். நாட்டுக்குத் தேசியக்கொடிதான் அவசியமே தவிர ஜனாதிபதிகளுக்கு என்று தனித் தனிக் கொடிகள் தேவையில்லை.

'19' நடைமுறையாகும்

'19' ஆவது திருத்தம் உடனடியாக நடைமுறைப்படுத்தப்படும். அதற்குரிய அத்தனை நடவடிக்கைகளும் விரைவாக ஆரம்பிக்கப்பட்டுள்ளன. அடுத்த வாரம் தெரிவுசெய்யப்படும் புதிய ஜனாதிபதி 19ஆவது திருத்தத்தை இலகுவாக நடைமுறைப்படுத்தக்கூடியதாக இருக்கும்-என்றார். (அ-ம)

பாடசாலைகளுக்கு...

இதன்படி, எதிர்வரும் திங்கள், செவ்வாய் மற்றும் புதன்கிழமைகளிலேயே பாடசாலைக்கு விடுமுறை வழங்கப்படவுள்ளது. ஜூலை 21ஆம் திகதி இந்த ஆண்டுக்குரிய இரண்டாவது தவணை ஆரம்பமாகும் என்றும் தெரிவிக்கப்பட்டுள்ளது. (அ-ம)

உத்தியோகபூர்வமாக...

யாப்பா அபேவர்தன நேற்று அறிவித்தார். புதிய ஜனாதிபதியை தெரிவு செய்வதற்கான அரசியலமைப்பு சார்ந்த செயன்முறை தற்போதிலிருந்து ஆரம்பமாகின்றது எனவும் அந்த நடவடிக்கை நிறைவு பெறும்வரை ஜனாதிபதி பதவிக்குரிய அதிகாரம், கடமை மற்றும் பொறுப்புக்களை நிறைவேற்றுவதாக அரசமைப்பின் பிரகாரம் பிரதமர் செயற்படுவார் என்றும், புதிய ஜனாதிபதியை தேர்வு செய்யும் நடவடிக்கையை எதிர்வரும் 7 நாட்களுக்குள் நிறைவு செய்வதற்கு எதிர்பார்த்துள்ளேன் எனவும் சபாநாயகர் தெரிவித்தார். (அ-ம)

ஜனாதிபதி வேட்பாளராக...

பட்டுள்ளது. கோத்தாபயவின் பதவி விலகல் தொடர்பில் சபாநாயகர் நேற்று முறைப்படி

அறிவித்ததை அடுத்து, அடுத்தகட்டம் தொடர்பில் ஒவ்வொரு கட்சிகளும் தீவிரமாகப் பரிசீலித்து வருகின்றன. இது தொடர்பில் கலந்துரையாடுவதற்காக ஐக்கிய மக்கள் சக்தி நேற்று சிறப்புக் கூட்டத்தை நடத்தியுள்ளது. இந்தக் கூட்டத்திலேயே சஜித் பிரேமதாஸவை ஜனாதிபதி வேட்பாளராக நிறுத்துவது என்று தீர்மானிக்கப்பட்டுள்ளது என்று அந்தக் கட்சியின் முக்கீஸ்தரான முஜிபுர் ரகுமான் தெரிவித்தார்.

அதேநேரம் ஜே. வி. பியினரும் நேற்று கலந்துரையாடல்களை நடத்தியுள்ளனர். பெரும்பாலும் அவர்கள் அநுராவை வேட்பாளராக நியமிக்க வாய்ப்புண்டு என்றும் கருதப்படுகின்றது. (அ-ம)

நாடாளுமன்றம்...

இவ்வாறு அவர் தெரிவித்தார். தெற்காசியாவில் பழமையான ஜனநாயக நாடாக இலங்கை பெருமைப்படும் நிலையில், அமைதியான சூழலில் ஜனநாயக முறைப்படி - வெளிப்படைத் தன்மையுடன் - அடுத்த ஜனாதிபதியைத் தெரிவுசெய்வதற்கான ஏற்பாடுகளை வெற்றிகரமாகச் செய்து முடிக்க அனைவரும் ஒத்துழைப்பு வழங்கவேண்டும். அனைத்து நாடாளுமன்ற உறுப்பினர்களும் நாளை (இன்றைய) அமர்வில் கலந்துகொள்ளவேண்டும். நாடாளுமன்ற உறுப்பினர்கள் மனச்சாட்சியுடன் செயற்படுவதற்கான சூழலை ஏற்படுத்திக்கொடுக்க வேண்டும் - என்று அவர் மேலும் தெரிவித்தார். (அ-ம)

ஜனாதிபதி தெரிவில்...

உறுப்பினர்களிடம் கோரிக்கை விடுத்துள்ளனர். புதிய ஜனாதிபதியைத் தெரிவுசெய்வதற்கான வேட்புமனுக்கள் நாடாளுமன்றத்தில் எதிர்வரும் 19ஆம் திகதி தாக்கல் செய்யப்பட்டு மறுநாள் 20ஆம் திகதி புதிய ஜனாதிபதி தெரிவுசெய்யப்படவுள்ளார். ஜனாதிபதித் தெரிவில் பல முனைப்போட்டிகள் இருக்கலாம் என்று கருதப்படுகின்றது. ரணில், சஜித், டலஸ் ஆகியோர் களமிறங்குவது ஏற்க்குறைய உறுதியாகியுள்ள நிலையிலேயே, பொது இணக்கப்பாட்டுடன் ஜனாதிபதியைத் தெரிவுசெய்யுமாறு சர்வகட்சித் தலைவர்கள் கோரிக்கை விடுத்துள்ளனர். (அ-ம)

மஹிந்த, பஸில்...

மற்றும் முன்னாள் நிதி அமைச்சர் பஸில் ராஜபக்ச ஆகியோர் வெளிநாட்டுக்குத் தப்பியோடும் முயற்சிக்குக் கடிவாளம் போடப்பட்டுள்ளது. கோத்தாபய ராஜபக்ச வெளிநாட்டுக்குத் தப்பியோடி, அங்கிருந்து பதவி விலகியுள்ள நிலையில், அவரின் சகோதரர்களான மஹிந்தவும் பஸிலும் வெளிநாட்டுப் பயணங்களை மேற்கொள்வதற்கு உயர்நீதிமன்றத்தால் நேற்றுத் தடை விதிக்கப்பட்டுள்ளது. எதிர்வரும் 28ஆம் திகதி வரையில் இவர்களுக்கு இந்தத் தடை விதிக்கப்பட்டுள்ளது. இந்தக் காலப்பகுதிக்குள் நீதிமன்றத்தின் அனுமதியின்றி இவர்கள் வெளிநாடு செல்ல முடியாது. மஹிந்த ராஜபக்ச மற்றும் பஸில் ராஜபக்ச ஆகியோருக்கு எதிராக சிவில் செயற்பாட்டாளர்கள் சிலரால் உயர்நீதிமன்றத்தில் தாக்கல் செய்யப்பட்டுள்ள மனு நேற்று விசாரணைக்கு எடுத்துக் கொள்ளப்பட்டபோது நீதிமன்றம் இந்த அறிவித்தலை விடுத்துள்ளது. (அ-ம)

டலஸ்...

கோரப்படும்போது, தான் ஜனாதிபதி

கான தேர்தலில் போட்டியிடுவேன் என்று நாடாளுமன்ற உறுப்பினர் டலஸ் அழகப்பெரும் தெரிவித்தார். இதையடுத்து, பெரமுன இரண்டாகப் பிள்வடைய வாய்ப்புள்ளது என்று கருதப்படுகின்றது.

புதிய ஜனாதிபதிக்கான வேட்புமனு கோரல் எதிர்வரும் 19ஆம் திகதியும் ஜனாதிபதிக்கான வாக்கெடுப்பு எதிர்வரும் 20ஆம் திகதியும் நடைபெறவுள்ளது. இந்த நிலையிலேயே ஜனாதிபதித் தேர்தலில் தானும் போட்டியிடவுள்ளேன் என்று டலஸ் அழகப்பெரும் அறிவித்துள்ளார்.

பதில் ஜனாதிபதி ரணிலை ஜனாதிபதியாக மாற்றும் நாடாளுமன்ற இரகசிய வாக்கெடுப்பில் அவருக்கு ஆதரவாக வாக்களிக்கப்படுமென பொதுஜன பெரமுனவின் செயலர் சாகர காரியவசம் முன்னதாகத் தெரிவித்திருந்தார். இந்த நிலையில், காரியவசத்தின் கருத்தை மறுத்துள்ள வெளிவிவகார அமைச்சர் ஜி. எல். பீரிஸ், "கட்சி அப்படியொரு முடிவை எடுக்கவில்லை. டலஸ் அழகப்பெரும் இன்னமும் பொதுஜன பெரமுன வில்தான் இருக்கிறார். அவருக்கே எங்களின் அதிகபட்ச ஆதரவு இருக்கும்" - என்றார்.

இந்தப் பின்னணியில் பொதுஜன பெரமுன இரண்டாகப் பிரியும் நிலைமை ஏற்பட்டுள்ளது என்று அரசியல் அவதானிகள் சுட்டிக்காட்டியுள்ளனர். (அ-ம)

தடையின்றிய...

வழங்கத் தயார். அடுத்த நாட்களில் தொடர்ச்சியாக எரிபொருள் கப்பல்கள் நாட்டுக்கு வரவுள்ளன என்று இலங்கைப் பெற்றோலியக் கூட்டுத்தாபனம் அறிவித்துள்ளது.

இது தொடர்பில் விடுத்துள்ள அறிக்கையில் மேலும் உள்ளதாவது:-

இனிவரும் நாட்களில் தொடர்ச்சியாக சில கப்பல்கள் நாட்டை வந்தடையவுள்ளன. இதற்கான அனைத்து ஏற்பாடுகளும் பூர்த்தி செய்யப்பட்டுள்ளன. முதலாவதாக ஜூலை 17ஆம் திகதி இரண்டு டீசல் கப்பல்கள் நாட்டை வந்தடையவுள்ளன. ஒரு கப்பலில் 40 ஆயிரம் மெற்றிக்தொன் டீசலும், மற்றைய கப்பலில் 41 ஆயிரம் மெற்றிக்தொன் டீசலும் எடுத்துவரப்படும். அதேநேரம், 35 ஆயிரம் மெற்றிக்தொன் பெற்றோலுடன் பிறிதொரு கப்பலும் நாளை நாட்டை வந்தடையும்.

ஜூலை 22ஆம் திகதி 35 ஆயிரம் மெற்றிக்தொன் பெற்றோலை எடுத்துவரும் மற்றொரு கப்பலும் நாட்டை வந்தடையவுள்ளது.

31 ஆயிரத்து 500 மெற்றிக்தொன் மசகு எண்ணெயை எடுத்துவரும் பிறிதொரு கப்பல் எதிர்வரும் 21ஆம் திகதி கொழும்பு துறைமுகத்தை வந்தடையவுள்ளது. அடுத்த வாரம் மொத்தமாக ஒரு லட்சத்து 24 ஆயிரம் மெற்றிக்தொன் டீசலும், 70 ஆயிரம் மெற்றிக்தொன்னுக்கும் அதிகமான பெற்றோலும் கிடைக்கவுள்ளன.

இதைவிட, சப்புக் கந்த எண்ணெய் சுத்திகரிப்பு நிலையத்துக்கு 90 ஆயிரம் மெற்றிக்தொன் மசகு எண்ணெயை எடுத்துவரும் கப்பல் நாட்டுக்கு வரத்தயாராகியுள்ளது. அடுத்த வாரம் முதல் அத்தியாவசிய சேவைகளுக்காக மாத்திரமன்றி சகலருக்கும் டீசல் விநியோகிக்கப்படும் - என்றுள்ளது. (அ-ம)

தமிழகத்தில்...

கத்தை நேற்றுச் சென்றடைந்தனர். தனுஷ்கோடியை அண்டியுள்ள தீடைப் பகுதியை நேற்றுச் சென்றடைந்த அவர்

களை தமிழகப் பொலிஸார் மீட்டு, விசாரணைகளின் பின்னர் மண்டபம் அதிகள் முகாமில் தங்கவைத்துள்ளனர்.

(அ-ம)

நாடாளுமன்றத்தில்...

வின் பதவி விலகலை அறிவிப்பதற்காகவும், அடுத்தடுத்த நாட்களில் இடம்பெறவுள்ள நகர்வுகளைத் தீர்மானிப்பதற்காகவும் நாடாளுமன்றம் இன்று கூடவுள்ளது. இந்த நிலையிலேயே நாடாளுமன்றத்துக்கு வரலாறு காணாத உச்சகட்டப்பாதுகாப்புப் போடப்பட்டுள்ளது. (அ-ம)

ஜனாதிபதி டலஸ்...

ஆளுங்கட்சியின் சார்பில், பதில் ஜனாதிபதி ரணில் விக்கிரமசிங்க, ஜனாதிபதி பதவிக்கு எதிர்வரும் 19ஆம் திகதி வேட்புமனு தாக்கல் செய்வார் என அவருக்கு நெருக்கமானவர்கள் தெரிவித்தனர். எதிர்க்கட்சிகளின் சார்பில் டலஸ் அழகப்பெருமை களமிறக்குவதற்கான முயற்சிகள் முன்னெடுக்கப்பட்டுவருகின்றன. 'டலஸ் ஜனாதிபதி, சஜித் பிரதமர்' என்ற பேச்சு வெற்றியளிக்கும் பட்சத்தில் ஜனாதிபதி பதவிக்கு இரு முனைப் போட்டியே நிலவக்கூடும்.

டலஸ் மற்றும் சஜித் தரப்பு ஓரணியில் இணைந்து களமிறங்காவிட்டால், ஜனாதிபதி தேர்வுக்கான வாக்கெடுப்பில் ரணில் விக்கிரமசிங்க இலகுவில் வெற்றிபெறுவதற்கான சாத்தியமே அதிகம் காணப்படுகின்றது. எனவே, டலஸ் களமிறங்கினால் பெரமுனவின் வாக்குகள் இரண்டாக உடையும், அது ரணிலின் வெற்றிவாய்ப்பில் பெரும் தாக்கத்தைச் செலுத்தும்.

இந்த நிலையில் பதில் ஜனாதிபதி ரணில் விக்கிரமசிங்கவுக்கே தமது கட்சி ஆதரவு வழங்கும் என பொதுஜன பெரமுனவின் பொதுச் செயலாளர் சாகர காரியவசம் விசேட அறிக்கை மூலம் நேற்று அறிவித்துள்ளார். எனினும், இது பெரமுனவின் முடிவு அல்ல என்றும் அந்தக் கட்சியின் பலரும் அறிவித்துள்ளனர். 16க்கும் மேற்பட்ட பெரமுன எம்.பிக்கள் டலஸுக்கான ஆதரவை வெளிப்படையாகத் தெரிவித்துள்ளனர்.

மறுபுறத்தில் நாடாளுமன்ற உறுப்பினர்களை வளைத்து போடுவதற்கான பேரம் பேசும் படலமும் ஆரம்பமாகியுள்ளது என அரசியல் வட்டாரத் தகவல்கள் தெரிவிக்கின்றன. டலஸ், சஜித் கூட்டணிக்கு தமிழ்த் தேசியக் கூட்டமைப்பு ஆதரவு வழங்கும் என எதிர்பார்க்கப்பட்டாலும், 19ஆம் திகதி வேட்பு மனு தாக்கலின் பின்னரே கட்சியின் முடிவு அறிவிக்கப்படும் எனத் தெரியவருகின்றது.

மக்களால் நிராகரிக்கப்பட்ட ரணில், ஜனாதிபதியாகக் கூடாது; அவர் பிரதமர் பதவியில் இருந்தும் விரட்டப்பட வேண்டும் என்பதே போராட்டக்காரர்களின் மக்களின் கோரிக்கை. அந்த கோரிக்கையை ஏற்று, தற்போதைய சூழ்நிலையில் எதிர்க்கட்சிகளும், சுயாதீன அணிகளும் ஒன்றிணையும் பட்சத்தில் எதிர்ணியால் நிறுத்தப்படும் வேட்பாளர் வெற்றிபெறுவதற்கான சாத்தியமே அதிகம். அதேவேளை, டலஸுக்கு ஆதரவு வழங்கி, பிரதமர் பதவியை கைப்பற்றுவதற்கு பெரமுன முயற்சிக்கும் பட்சத்தில், சஜித் ஜனாதிபதி வேட்பாளராக போட்டியிடக்கூடும்.

இதேவேளை - சஜித் தரப்புக்கும், டலஸ் தரப்புக்கும் இடையில் நேற்று நள்ளிரவு தாண்டியும் ஆலோசனைக் கூட்டம்ொன்று நடைபெற்றதாகவும் கூறப்படுகின்றது

(அ-ம)

மஹோற்சவம்

சாவகச்சேரி, ஜூலை 16 சாவகச்சேரி - கல்வயல் ஆயிலடி வீரகத்தி விநாயகர் (புலுட்டை யன் பிள்ளையார்) கோயில் மஹோற்சவம் நாளை ஞாயிற்றுக்கிழமை கொடியேற்றத்துடன் ஆரம்பமாகி தொடர்ந்து பத்துத் தினங்கள் நடைபெறும். (ய-9)

புத்தக வெளியீடு

யாழ்ப்பாணம், ஜூலை 16 இலங்கைத் தமிழ் செவிப்புல வலுவற்றோர் அமைப்பின் "இலங்கைத் தமிழ் சைகை அகராதி" என்ற புத்தகத்தின் வெளியீட்டு விழா நாளை ஞாயிற்றுக்கிழமை முற்பகல் 9.30 மணிக்கு நல்லூர் தூர்க்காதேவி மணிமண்டபத்தில் இடம்பெறவுள்ளது. நிகழ்வில் அமைப்பின் அங்கத்தவர்கள் அனைவரையும் தவறாது கலந்து கொள்ளுமாறு ஏற்பாட்டாளர்கள் அறிவித்துள்ளனர். (ஒ-14)



உதிர்கின்றன இலைகள் ரணகளத்தில் அ.தி.மு.க.


சென்னை, ஜூலை 16 அ.தி.மு.க.விலிருந்து எடப்பாடி பழனி சாமி உள்ளிட்ட 22 பேர் நீக்கப்படுகின்றனர் என ஓ.பன்னீர்செல்வம் அறிவித்துள்ளார். அ.தி.மு.க. தற்போது ஓ.பி.எஸ்., இ.பி.எஸ். என இரு அணிகளாக செயற்பட்டு வருகின்றன. சென்னை வானகரத்தில் கடந்த 11ஆம் திகதி நடந்த அ.தி.மு.க. பொதுக்குழுக் கூட்டத்தில், இடைக்கால பொதுச்செயலாளராக எடப்பாடி பழனிசாமி தெரிவு செய்யப்பட்டார். அதனையடுத்து கட்சியின் ஒருங்கிணைப்பாளர் ஓ.பன்னீர்செல்வம்

உள்ளிட்ட அவரது 18 ஆதரவாளர்களை கட்சியிலிருந்து எடப்பாடி பழனிசாமி அதிர்ஷ்டமாக நீக்கினார். அதற்கு, பதிலடியாக எம்மை கட்சியிலிருந்து நீக்கியமையானது செல்லுபடியற்றது. கட்சியின் ஒருங்கிணைப்பாளர் என்ற முறையில் எடப்பாடி பழனிச்சாமி உள்ளிட்ட 22 பேர் நீக்கப்படுகின்றனர் என ஓ.பி.எஸ். அறிவித்துள்ளார். கட்சிக்கு களங்கமும், அவப்பெயரும் உண்டாக்கும் விதத்தில் செயற்பட்டதால் அவர்கள் நீக்கப்படுகின்றனர் எனவும் அவர் மேலும் தெரிவித்துள்ளார். (ச-இ)



இத்தாலி பிரதமர் திடீர்ப் பதவிவிலகல்

ரோம், ஜூலை 16 இத்தாலியின் பிரதமர் மரியோ டிராகி தனது பதவியிலிருந்து விலகவுள்ளேன் என நேற்றுமுன்தினம் அறிவித்துள்ளார். இத்தாலியில் கூட்டணி கட்சிகளின் ஆதரவுடன் 2021 ஆம் ஆண்டு அந்நாட்டு ஜனாதிபதி சொர்ஜியோ மெட்டரெல்லாவால் மரியோ டிராகி பிரதமராக நியமிக்கப்பட்டார். தற்போது பணவீக்கம் உள்ளிட்ட மோசமான பொருளாதார நெருக்கடிகளை இத்தாலி எதிர்கொள்கிறது. இந்த இக்கட்டான சூழலில் கூட்டணிக் கட்சிகளால் அரசுக்கு நெருக்கடி ஏற்பட்டுள்ளது. இதையடுத்து, நாடாளுமன்றத்தில் நம்பிக்கை வாக்கெடுப்பு நடத்துப்பட்டது. இந்த சூழலில், மரியோ டிராகி தீவிர பிரதமர் பதவியிலிருந்து விலகுகிறேன் என அறிவித்து ஜனாதிபதி சொர்ஜியோ மெட்டரெல்லாவிடம் பதவிவிலகல் கடிதத்தைக் கையளித்தார். ஆயினும் அவரின் பதவி விலகல் கடிதத்தை ஜனாதிபதி சொர்ஜியோ மெட்டரெல்லா நிராகரித்துவிட்டார் எனக் கூறப்படுகிறது. (ச-இ)



கோத்தாபய, ரணில் விக்கிரமசிங்க ஆகியோரை வீட்டுக்குச் செல்லுமாறு வலியுறுத்தி மேற்கொள்ளப்பட்ட மக்கள் தன்னெழுச்சிப் போராட்டத்தின்போது காயமடைந்த இராணுவத்தினரை, பதில் ஜனாதிபதியாகப் பொறுப்பேற்ற ரணில் விக்கிரமசிங்க நேற்றுச் சென்று பார்வையிட்டார். (ம)



எலான் மஸ்க் மீது ரூவிற்ப்பு வழக்கு

வொஷிங்டன், ஜூலை 16 உலகின் பெரும் பணக்காரரான எலான் மஸ்க் பிரபல சமூக வலைத்தளமான ரூவிற்ப்பு வளங்களை அறிவித்த ஒப்பந்தத்தை கைவிட்டதைத் தொடர்ந்து அவர் மீது ரூவிற்ப்பு நிர்வாகம் வழக்குத் தொடுத்துள்ளது. கடந்த ஏப்ரல் மாதம் 44 பில்லியன் அமெரிக்க டொலருக்கு ரூவிற்ப்பு வளங்களை வாங்குவதற்கு எலான் மஸ்க் ரூவிற்ப்பு நிர்வாகத்தின் ஒருங்கிணைப்பாளர் ஓப்பந்தம் ஒன்றில் கைச்சாத்திட்டார். இதற்கிடையே ரூவிற்ப்பில் உள்ள போலிக் கணக்குகள் மற்றும் பயன்படுத்தப்படாத கணக்குகள் உள்ள

எலான் மஸ்க் கேட்டார். ஆனால் அந்த விவரங்களை ரூவிற்ப்பு நிர்வாகம் தரமறுத்ததால் அவர்களுடன் மேற்கொண்ட ஒப்பந்தத்தை கைவிடுகிறேன் என எலான் மஸ்க் அறிவித்தார். இந்த நிலையில் ஒப்பந்தத்தின்படி செயற்படாததால் எலான் மஸ்க் மீது வழக்குத் தொடரப்படும் என்று ரூவிற்ப்பு நிர்வாகம் அறிவித்துள்ளது. அதன்படி அமெரிக்காவின் டெலவர் நீதிமன்றில் எலான் மஸ்க் மீது ரூவிற்ப்பு நிர்வாகம் வழக்குத் தொடர்ந்துள்ளது. (ச-இ)

அரசு ஊழியர்கள் புன்னகையின்றி பணிபுரிந்தால் தண்டம்

பிலிப்பைன்ஸில் உள்ள அரசு பணியகங்களில் புன்னகையுடன் ஊழியர்கள் பணியாற்றாவிடின் அவர்களுக்கு அபராதம் விதிக்கப்படும் என புதுவித உத்தரவு பிறப்பிக்கப்பட்டுள்ளது. இதுதொடர்பில் பிலிப்பைன்ஸ் மாநகர முதல்வர் தெரிவிக்கையில்,

அரசு சேவையை ஊழியர்கள் மக்களுக்கு மகிழ்ச்சியாக புன்னகையுடன் ஆற்ற வேண்டும். இதன் மூலம் கொள்கை, அமைதி மற்றும் நட்பான சூழ்நிலையை வெளிப்படுத்த முடியும். அதன்மூலம் அரசு சேவைகளை சீர்படுத்தி நேரிய சிந்தனையான சூழ்நிலையை

உருவாக்கலாம் என அரசு நம்புகின்றது. அப்படி புன்னகையுடன் சேவை செய்யாவிட்டால் அதனை மீறும் ஊழியர்களுக்கு ஆறு மாத சம்பளத்துக்கு சம்மான அபராதம் அல்லது வேலையில் இடைநீக்கம் செய்யப்படுவர்- என்றார். (ச-இ)

காணி விற்பனைக்கு

யாழ்ப்பாணம் நாவற்குழியில் 90 பரப்பு காணி விற்பனைக்கு உண்டு

- ✦ A.09 பிரதான வீதி முகப்புடனும் மற்றும் 20 அடி பாதையுடன் பின் பக்கமாகவும்
- ✦ நாவற்குழி சந்தியில் இருந்து 500 m தூரத்தில்
- ✦ மூன்று பரப்பாக பிரிக்கப்பட்ட நிலையில்
- ✦ A.09 வீதியில் இருந்து 200 m தூரத்தில் 20 அடி பாதையுடன் அமைந்துள்ள காணி ஒரு பரப்பின் விலை ஐந்து இலட்சம் (500000/-)
- ✦ இயற்கை சூழலுடன் வியாபார நிலையங்கள், களஞ்சியசாலைகள், மண்டபங்கள், வீடுகள் அமைப்பதற்கு உகந்த சூழல்

பார்வை இடும் நேரம்
காலை 8 மணி தொடக்கம் மாலை 6 மணி வரை

தொடர்புகளுக்கு
076 490 5403, 076 491 2493, 076 490 6029